

አባቶችና ታማኝነት

ሦስት መቶ ዘጠኝ ዘዴዎችን ያስተማረው አንድ በልዩ ሁኔታ የሚወደው ተማሪ ነበረው። ለምን እንደሆነ ባይታወቅም የመጨረሻውን ቁልፍ የማጥቂያ ዘዴ ፈጽሞ ሳያስተምረው አለፈ።

ወራት እንዳለፉ አለቃውንም እንኳ ሳይቀር ሁሉንም ማሸነፍ እንደሚችል በኩራት እስኪናገር ድረስ ተማሪው በካራቴ እጅግ በጣም ጥሩ ውጤት ማሳየት ጀመረ። በእርግጥ አለቃውን ለማሳፈር የማይፈልገው ለዕድሜው ካለው አክብሮትና ስለሰጠው ትምህርት ከሚሰማው ውለታ የተነሣ እንደሆነም ተናገረ።

በጊዜ ሂደት አለቃው ስለ ተማሪው ጉራ ሰምቶ ለዚህ ደቀመዝሙሩ አንድ ትምህርት ለማስተማር ወሰነ። ከተማሪው ጋር ግጥሚያ ለማድረግ ራሱን አቀረበ። ከዚያም አለቃውን ሊያሸነፍ የሚችል ብቸኛውን ወጣት ለማየት ሕዝብ ተሰበሰበ።

የጀምሮ ደወል ሲሰማ ደቀመዝሙሩ ወደ አለቃው ተንደርድሮ ሲሮጥ ያልተለመደ ሦስት መቶ አስረኛ የካራቴ ምት ተቀበለው። አለቅዬው የቀድሞ ተማሪውን ከራሱ በላይ እነሣና ከአድማሮች በሚስተጋባው ጩኸት መካከል በደረቱ ዘረረው።

በኋላም፣ እንዲህ ያለውን ጠንካራ ወጣት እንዴት ማሸነፍ እንደቻለ ሲጠየቅ፣ እንዲህ ላለ ቀን ሦስት መቶ አስረኛውን ብልሃት ለራሱ እንዳቆየ ተናገረ።

በእርግጥ በመጨረሻ መማር የሚችሉት ብዙ ነገር መቅረቱን ተገንዝበው እስከሚደነቁ ድረስ መማር የሚያስፈልጋቸውን ሁሉ አሟጠው እንደተማሩ የሚያስቡ ብዙ ልጆችና ደቀመዝሙሮች አሉ።

ምዕራፍ 10

አባቶችን በማክበር የሚገኙ ሦስት ሽልማቶች

ልጆች ሆይ፣ ለወላጆቻችሁ በጌታ ታዘዙ፣ ይህ የሚገባ ነው። መልካም እንዲሆንልህ ዕድሜህም በምድር ላይ እንዲፈጸም አባትህንና እናትህን አክብር፣ እርሶዎም የተሰፋ ቃል ያላት ፊተኛይቱ ትላዛዝ ናት።

ኤፌሶን 6:1-3

1. አባቶችን በማክበር የሚገኝ የመጀመሪያው ሽልማት፡ መልካም እንዲሆንልህ

1. መልካም ሲሆንልህ፣ ስኬታማ ትሆናለህ።

2. መልካም ሲሆንልህ፣ ታሸንፋለህ።

3. መልካም ሲሆንልህ፣ ትለማለህ።

4. መልካም ሲሆንልህ፣ ታብባለህ።

5. መልካም ሲሆንልህ፣ ትበዛለህ።

6. መልካም ሲሆንልህ፣ ትታደሳለህ።

7. መልካም ሲሆንልህ፣ ትዘልቃለህ።

8. መልካም ሲሆንልህ፣ ትበለጽጋለህ።

9. መልካም ሲሆንልህ፣ ታድጋለህ።

10. መልካም ሲሆንልህ፣ ትጨምራለህ።

11. መልካም ሲሆንልህ፣ ታሸንፋለህ።

- 12. መልካም ሲሆንልህ፤ ትቀድማለህ።
- 13. መልካም ሲሆንልህ፤ የበለጠ ታደርጋለህ።
- 14. መልካም ሲሆንልህ፤ ፍሬ ታፈራለህ።
- 15. መልካም ሲሆንልህ፤ ትሰፋለህ።
- 16.

መልካም ሲሆንልህ ከከፍተኛ በረከቶች ሁሉ የላቀውን አገኘህ ማለት ነው። ማን ነው መልካም እንዲሆንለት የማይወድ? ይሁንና፤ ለአባትህ የማትታዘዝ ከሆንህ ፈጽሞ መልካም አይሆንልህም!

ለልጆች የሚሆን ከሁሉም የላቀው በረከት ተደብቆ የተቀመጠው ለአባቶቻቸው ባላቸው ታዛዥነት ውስጥ ነው። ብዙ ልጆች ባሉባቸው ሰፊ ቤተሰቦች የታዘብሁት አንድ ነገር አለ።

ለወላጆቻቸው ታዛዥ የሆኑ ወንዶች ወይም ሴቶች ልጆች፤ ከዓመፀኞቹ፤ ከግለኞቹና ከተቃዋሚዎቹ ይለያሉ። ይህ ራስህ መድረስ የምትችለው እውነት ነው።

አንዲት መጋቢ ይህን ክስተት እንዴት እንደደረሰችበት ነገረችና። ከአባቷ ልጆች አንዳንዶቹ እንዴት የአባታቸውን ምክር ያለማቋረጥ እንደተቃወሙም ገለጸችልኝ። ከዚያም፤ “ታዲያ ዛሬ ነገር ለእነርሱ ቀላል አልሆላቸውም” በማለት ተመሰጠች። “ጋብቻ ቀላል አልሆነላቸውም። በገንዘብ ረገድም በጣም ይቸገራሉ።”

በመቀጠልም፤ “በታዘዝነውና ባመፁት መካከል ግልጽ የሆነ ልዩነት አያለሁ” አጫወተችኝ።

ልዩነቱ ግልጽ ነው

ሌላኛው መጋቢ ደግሞ፤ “እኔ ወንድሞችና እናቶች ያሉበት ትልቅ ቤተሰብ አለኝ፤ በመካከላችን ያለው ልዩነት ግልጽ ነው” በማለት ነገረኝ።

አባት እንዴት ከሴት ልጆቹ በአንዲቱ ክብካቤ ይደረግለት እንደነበርም ገለጸልኝ።

እንዲህም አለኝ፤ “ይህች እናቱ ሁልጊዜ አባቴን ትንክባክብ ነበር። እርሱ የሚፈልገውን ሁሉ ታደርግ ነበርና እርሱም በእርሷ ደስ ይለው ነበር።”

“በእርግጥ”፤ አለና ቀጠለ፤ “አባቴ የሞተው በእርሷ እጅ ነው። እርሱ በሚሞትበት ጊዜ ታገለግለው ነበር። በሞቱ ሰዓት እናቴ እንኳ አልነበረችም፤ እርሷ ግን እዚያው ነበረች።”

ዛሬ ሕይወቴ ከአንዳንድ ወንድሞቼና እናቶቼ የተለየ ነው። ሌሎች ወንድሞቼንና እናቶቼን ስለመታው የካንሰርና የድህነት አስቃቂ ሁኔታ ማብራራት ጀመረ። እየተመሰጠ፤ “በእርግጥ ወላጆቻቸውን በሚወዱና በሚያከብሩ ልጆችና እነዚህን በማያደርጉ ልጆች መካከል ልዩነት ይታያል።”

አንድ ቀን አንድ አባት ከሁለት ወንድ ልጆቹ ጋር ገበያ ሄደ። በገበያው አዳራሽ እየተዘዋወሩ ልብሶችን በሚገዙበት ወቅት፤ አባት ለልጆቹ፤ “ይህን ሱሪ ግዙ፤ ይስማማችኋል፤ ቆንጆ ነው” አለ። ነገር ግን አባት በሰጠው አስተያየት ላይ ልጆች ምላሽ የሰጡት በተለያየ መንገድ ነበር።

አንደኛው ሁልጊዜም የተለየ አስተያየት የነበረው ነው። አባቱ የወደደውን እርሱ አይወድም። እንዲያውም የሆኑ ነገሮችን ባለማግኘቱ የሚያጉረመርምና የሚበሳጭ ነበር።

ይሁንና፤ የሌላኛው ልጅ ምላሽ በጣም የተለየ ነበር። እንዲህ ይል ነበር፤ “አንተ የምትመርጥልኝ ሁሉ ጥሩ ነው። አንተ ለእኔ

የምትወደውን እኔም ለራሴ እውደዋለሁ። አንተ ለእኔ የምትፈልገውን እኔም ለራሴ እፈልገዋለሁ።”

አየህ እነዚህ ሁለት አመለካከቶች ያድጉና የተለየ ውጤት ያስከትላሉ። መልካም ሲሆንልህ ከሁሉም የላቀ በረከት ባለቤት ትሆናለህ። አባቶቻቸውን የሚያምኑና የሚታዘዙ ሴት ልጆች መልካም ይሆንላቸዋል! አባቶቻቸውን የሚታዘዙ ወንዶች ልጆች መልካም ይሆንላቸዋል። ይህ መርህ ለሁሉም ዓይነት አባቶች፣ የሥጋ ይሁኑ የመንፈስ ተግባራዊነት አለው።

አባት ለልጁ የሚፈልገውን የምትፈልግ ልጅ ሁን። አባት ለልጁ የሚወደውን የምትወድ ልጅ ሁን። ክርስትና በዚህ መሠረት ላይ የተገነባ ነው። ፈቃድህን ለአባትህ ፈቃድ ማስገዛት ላይ። ከራስህ ፈቃድ ይልቅ፣ የአባትን ፈቃድ በመቀበል መርህ ላይ።

የራስህን ፈቃድ አድራጊ አትሁን። ለአባትህ ፈቃድ ተገዛ። “አባት ሆይ፣ ነፍሴን በእጅህ አደራ እሰጣለሁ” ማለት ቀላልና አስተማማኝ ነው። ኢየሱስን እንከተል፣ እርሱ ለእኛ ከሁሉም የላቀ ምሳሌ ነው።

2. አባቶችን በማክበር የሚገኝ ሁለተኛ ሽልማት።

1. አባትህን ስታከብር ሕይወትህን የሚያሳጥሩ በሽታዎችን ታሸንፋለህ።
2. አባትህን ስታከብር ብዙ ቀውሶችን ታልፋለህ።
3. አባትህን ስታከብር አደጋም እያለ ትዘልቃለህ።
4. አባትህን ስታከብር ብዙ ችግሮችን ትቋቋማለህ።
5. አባትህን ስታከብር ብዙ ዘመን ትኖራለህ።
6. አባትህን ስታከብር ሰዎች ሞትህን ሲተነብዩ በሕይወት ትኖራለህ።
7. አባትህን ስታከብር ታሪክን ለመዘከር ትበቃለህ።
8. አባትህን ስታከብር በአገልግሎት ትለማለህ።

9. አባትህን ስታከብር ዕድሜህን ታስረዝማለህ።
10. አባትህን ስታከብር ላትሰምጥ ተንሳፋህ ትኖራለህ።
11. አባትህን ስታከብር ትመለሳለህ።
12. አባትህን ስታከብር ክሌሎች ሁሉ የበለጠ ትቆያለህ።
13. አባትህን ስታከብር ክሌሎች ሁሉ የበለጠ ትኖራለህ።
14. አባትህን ስታከብር ክሌሎች የበለጠ ዕድሜ ትኖራለህ።
15. አባትህን ስታከብር በችግር ትጸናለህ።
16. አባትህን ስታከብር ትጠነክራለህ።
17. አባትህን ስታከብር ትዘልቃለህ።
18. አባትህን ስታከብር እስከ መጨረሻ ትጓዛለህ።
19. አባትህን ስታከብር ፈጽሞ ‘ተስፋ አትቆርጥም’።
20. አባትህን ስታከብር በጊዜ ያልተገደብህ ትሆናለህ።

ሕይወትህን ከምታሳጥርባቸው መንገዶች አንዱ አባትህንና እናትህን አለማክበር ነው። ዙሪያ ገባህን እይና ይህ በተግባር እውነት እንደሆነ ትረዳለህ።

በአገልግሎትም ቢሆን ዘለቂታህ ከአባቶችህ ጋር ባለህ ግንኙነቶች ላይ የሚመሠረት ነው። ዘለቂታ ሲባል በአገልግሎት ውስጥ ምን ያህል እንደምትቆይ ማለት ነው። ሁልጊዜም ቢሆን ከአንተ የሚቀድሙ ሰዎችን ታገኛለህ። እነዚህን ሰዎች እንደ አባት ማክበር አስፈላጊ ነው። ምንም እንኳን የተለየ አገልግሎት ቢኖርህም አባቶችን ስለ ማንነታቸው ማክበር ይገባሃል።

ዘለቂታ ያላቸው አገልግሎቶች ምሳሌዎች፣ ሁለቱ የኢየሱስና የዳዊት አገልግሎቶች ናቸው። የኢየሱስ አገልግሎት በሺዎች የሚቆጠሩ ዘመናትን ያካለለ ሲሆን አሁንም ቢሆን እየተጠናከረ ያለ ነው። የንጉሥ ዳዊት አገልግሎት አሁንም ቢሆን በጻፋቸው መዝሙሮችና በመራው ሕይወቱ በኩል ለሰዎች የሚሰማ ነው።

ለመቀጠልና በዓመታት ሁሉ ለመዝለቅ ከፈለግህ ይህን መርህ አሁን ተማር!

3. አባቶችን ስለ ማክበር ሦስተኛው ሽልማት: ርስት ማግኘት ነው።

ይህም የልባችሁ ዓይኖች ሲበሩ የመጥራቱ ተስፋ ምን እንዲሆን፣ በቅዱሳንም ዘንድ ያለው የርስት ክብር ባለጠግነት ምን እንዲሆን... ታውቁ ዘንድ ነው።

ኤፌሶን 1:18

መንፈሳዊ ርስት በመባል የሚታወቅ ነገር አለ። “መንፈሳዊ ርስት” ከአባቶች ወደ ልጆች የሚተላለፍ ነገር ነው።

የእግዚአብሔርን ሰው እንደ አባት ስትቀበል ብቻ የርስትን ጥቅም ትቀበላለህ። ርስት የሚተላለፈው ከአባቶች ወደ ወንድና ሴት ልጆች ብቻ ነው።

ኤልሳዕ ሳፋጥ የሚባል ምድራዊ አባት እንደነበረው ታስታውሳለህ።

... የሳፋጥ ልጅ ኤልሳዕ አዚህ አለ...

2 ነገሥት 3:11

ኤልሳዕም አይቶ፣ አባቴ አባቴ ሆይ፣... ብሎ ጮኸ።

2 ነገሥት 2:12

የአንተ የሆነውን የእግዚአብሔር ሰው እንደ አባት መቀበል ያለብህ ለምንድን ነው? ምክንያቱ አባቶች ለልጆች ርስትን ስለሚያስቀሩ ነው። ሰዎች ብዙ ጊዜ ርስትን ለአሽከሮች፣ ለሠራተኞች፣ ለጓደኞችና ለባልደረቦች አያስቀሩም። ርስት ለልጆች ነው!

ርስት ያለው ሰው ርስት ከሌለው ሰው በጣም ይለያል። አባት ያለው ሰው ለሕይወቱ አቅጣጫና ምሪትን ያገኛል። አባት የሌለው ሰው ሕይወቱ በትግሎች የተሞላ ነው።

ዩኒቨርሲቲ ውስጥ እያለሁ ምንም ሥራ አልሠራም ነበር። የሕክምና ዶክተር እስከምሆን ድረስ አባቴ ሁሉን ነገር ያቀርብልኝ ነበር።

በየወሩ የሚሰጠኝ ገንዘብ ዶክተር ከሆንሁ በኋላ ከማግኘው ደመወዝ የበለጠ ነበር። በእምስተኛ ዓመት የሕክምና ትምህርት ላይ እያለሁ አባቴ አዲስ መኪና ገዛልኝ። እኔ በእርግጥ የሚንከባከበኝ አባት ስለነበረኝ በጣም የተባረክሁ ነበርሁ። የተማሪነት ሕይወቴ “ክትግል ነፃ” ነበር፤ ምክንያቱም አባት ስለነበረኝ! ይሁንና ይህ የብዙ ሰዎች ታሪክ አይደለም።

ለሕይወታቸው ምሪትን ያልተቀበሉ ቁጥራቸው ብዙ የሆነ ሰዎችን አግኝቼ አውቃለሁ። የሚመራቸው አባት ስላልነበራቸው ችሎታቸውን የትም ጥለው አልባሌ ሰዎች ሆነው ቀርተዋል። አባታቸውን እንኳ የማያውቁ ሰዎችን አውቃለሁ።

ይህ ሁኔታ ደግሞ ወላጅ አልባ ለሆኑ ልጆች እጅግ የባሰ ነው! ወላጅ አልባ ልጆች በትግሎች የተጨናነቁ ናቸው። የወላጅ አልባ ልጅ የወደፊት ሕይወት እርግጠኝነት ይጎድለዋል። በአገልግሎትም ቢሆን እንዲሁ ነው። በትክክለኛው መንገድ የሚመራህ ሰው ከሌለህ፣ አገልግሎትህ በትግሎች የተሞላ ይሆናል። እኔ በአገልግሎት የተለያዩ አባቶች የነበሩኝ ቢሆንም፣ ወደ መጋቢነት የማደርገውን እድገት በተመለከተ አባት አልባ የነበርሁባቸው ጊዜያት ነበሩ።

በርቀት የሚገኙ የአገልግሎት አባቶች ነበሩኝ። በቅርብ የሚገኙ አባቶች ስላልነበሩኝ በተለያዩ ትግሎች ውስጥ ማለፍ ግድ ሆኖብኛል። በአገልግሎት የገጠሙኝ ብዙዎቹ ትግሎችና ጭንቀቶች ምክንያታቸው የሚረዳኝ አንድም ሰው አለመኖሩ ነበር።

በእርግጥ ቤተክርስቲያኔን በምጀምርበት ወቅት ለእኔ አባት መሆን የሚገባቸው ሰዎች ይብስ የወጣላቸው ጠላቶች ሆኑ። ዓለማዬን ተቃውሞና በእኔ ላይ ተነሡብኝ።

ርስት በተፈጥሮ ከአባቶች ወደ ልጆች የሚተላለፍ ነው። በአገልግሎትም መንፈሳዊ ርስት በቀጥታ ከአባቶች ወደ ልጆች ይተላለፋል። አባቴ በሞተ ጊዜ የእርሱ ኑዛዜ በፍርድ ቤት ተነበበ።

አባቶችና ታማኝነት

ንብረቱን ለልጆቹ ትቶ ሞተ። ብዙ ሠራተኞችና ጓደኞች የነበሩት ቢሆንም እንኳ ለአንዳቸውም አልተናዘዘም-ሁሉም ነገር ለልጆች ነበር። ውድ ወዳጅ፤ ይህ የሕይወት እውነታ ነው። ርስት ሁልጊዜም ቢሆን የሚሰጠው ለልጆች እንጂ ለባልደረቦች ወይም ለጓደኞች አይደለም።

መንፈሳዊ ርስት በመባል የሚታወቅ ነገርም አለ። ይህ የቅባትና የስጦታዎች መንፈሳዊ ርስት በቀጥታ ከአባቶች ወደ ልጆች ይተላለፋል። ከአባት ወደ አቻዎች፤ ወደ ባልደረቦችና ወደ ጓደኞች አይተላለፍም። እንዲያውም ከአባት ወደ አገልጋዮቹ እንኳ አይተላለፍም። የሚተላለፈው ከአባቶች ወደ ልጆች ነው።

እንደምን ነህ “አለቃ”

“አለቃ” እያለ መጥራት የሚወድ አንድ ረዳት መጋቢ ነበረኝ። ለምን እንደሆነ አላውቅም፤ “አለቃ” እያለ ሲጠራህ ሁልጊዜ አይመቸኝም። አየህ አንድ ሰው “አለቃ” ብሎ ሲጠራህ ራሱን እንደተቀጠረ ሰው አድርጎ የሚያይ ይመስላል። ከጥቂት ዓመታት በኋላ ይህ መጋቢ በማያስደስት ሁኔታ ከእኛ ተለየ። ለምን ደስ አይለኝ እንደነበር የተረዳሁት ከዚያ በኋላ ነበር። አሽከር ወይም ሠራተኛ ሁልጊዜ አብሮ አይቆይም። የሚቆየው ለጥቂት ጊዜ ብቻ ሲሆን ሲመቸው ይለቃል።

ባርያም ለዘላለም በቤት አይኖርም፤ ልጁ ለዘላለም ይኖራል።

ዮሐንስ 8:35

የአባትና ልጅ ግንኙነት የሚሆንልህ ከእግዚአብሔር ሰው ጋር ግንኙነት ካለህ፤ ከእርሱ ዘንድ መንፈሳዊ ቅብዓት ያለብዙ ድካም እንዲፈስልህ ልትጠብቅ ትችላለህ።

ምዕራፍ 11

ሰባት የአባት ልዕለ-ተፈጥሮአዊ ኃይሎች

1. የአባት መረማመጃ ድንጋይ የመሆን ልዕለ-ተፈጥሮአዊ ኃይል

ስምዖንም ባረካቸው እናቱን ማርያምን እነሆ፤ የብዙዎች ልብ አሳብ ይገለጥ ዘንድ በእስራኤል ላሉት በብዙዎች ስመወደቃቸውና ስመነሣታቸው ለሚቃወሙትም ምልክት ተሾሞአል፤

ሉቃስ 2:34

አባት በመኖሩ ብቻ ልጆቹ ወደ ክፍታ እንዲደርሱ ያደርጋል። ከላይ የተሰጠው ክፍል የክርስቶስ መገኘት እንዴት መነሣት፣ና መውደቅንም ለብዙ የተለያዩ ሰዎች እንዲፈጠረ ይናገራል። አባት የልጆቹን መነሣትና ማደግ ለማምጣት በልዕለ-ተፈጥሮአዊ መንገድ የተቀመጠ ነው።

አባቶች ለልጆቻቸው በረከት ለመሆን የግድ በረከትን መናገር የለባቸውም። ማድረግ ያለባቸው ነገር ቢኖር መኖር ብቻ ነው። በዚህም ልጆቻቸው ይባረካሉ። አብዛኞቹ አባቶች ለልጆቻቸው ምንም የተለየ ነገር አይናገሩም። የአባት መኖር ብቻ በራሱ ልጁ እንዲባረክ ያደርጋል።

ሰዎች አባታቸው ለሞቱባቸው ልጆች የሚያዝኑት ለዚህ ነው። ችግራቸው የተነገሩ በረከቶች ወይም እርግማኖች መኖራቸው አይደለም። የአባት መገኘት መቋረጡ ችግር ነው። የእርሱ መገኘት በልጆቹ ላይ ሲገለጽ የማይችል መጠን ያለው ውጤት ያስከትላል።

2. የእንቅፋት ድንጋይ ለመሆን አባት ያለው ልዕለ-ተፈጥሮአዊ ኃይል

አባት በልጆቹ ላይ ችግሮች እንዲፈጠሩ እርግጥን መናገር አያስፈልገውም። የአባት መኖር የልጁን ውድቀት ሊያስከትል ይችላል። አባቶች ፍጹም ስላይደሉ እነርሱን መቃወምና ክብርን መንፈግ ቀላል ነው። አባቶች ለልጆቻቸው ብዙ የተለዩና ጊዜ ያለፈባቸው መስለው ሊታዩ ይችላሉ።

የሐንሰም በወህኒ ሳለ የክርስቶስን ሥራ ሰምቶ ከደቀ መዛሙርቱ ሁለት ላከና፤

የሚመጣው አንተ ነህን? ወይስ ሌላ እንጠብቅ አለው።

ኢየሱስም መልሶ እንዲህ አላቸው፡- ሄዳችሁ ያያችሁትን፤ የሰማችሁትንም ለየሐንሰ አውሩለት፤

ዕውሮች ያያሉ፤ አንካሶችም ይሄዳሉ፤ ለምጻሞችም ይነጻሉ፤ ደንቆሮችም ይሰማሉ፤ መታገም ይነሣሉ፤ ለድሆችም ወንጌል ይሰበካል፤ በእኔም የማይሰናከለው ሁሉ ብፁዕ ነው።

ማቴዎስ 11:2-6

ኢየሱስ በእርሱ የማይሰናከሉ ሰዎች የተባረኩ እንደነበሩ ተናገረ። ምንም እንኳ መልካም ነገር አያደረገ ቢሆንም በእርሱ የሚሰናከሉ ሰዎች እንደሚኖሩ ኢየሱስ ያውቅ ነበር። ሰዎችን ለማሰናከል ብዙ ድካም አይጠይቅም! ሰዎች በሁሉም ነገር ማለት እስከሚያስደፍር ድረስ ይሰናከላሉ! ቁጡ ልጆች በቀላሉ በተሳሳተ አቅጣጫ በመሆን በአባቶቻቸው ላይ በመራርነት ሊንቀሳቀሱ ይችላሉ። አባቶችን በማዋረድ ወጥመድ ውስጥ የሚገቡ ልጆች ጽኑ የሆነ የመጽሐፍ ቅዱስ እርግጥን ያገኛቸዋል!

ነገር ግን ይህ እንዴት ይሆናል? ይህስ እርግጥን የሚተላለፈው መቼ ነው? አንድ ማወቅ የሚገባህ ነገር ቢኖር አባቶች እርግጥንን ራሳቸው መናገር እንደማያስፈልጋቸው ነው። አባት እርግጥን አስተላልፎ ይሁን አይሁን አትጨነቅ። የእግዚአብሔር ቃል አባታቸውን በአንድ ወይም በሌላ መንገድ ለሚያዋርዱ ወንዶች

ልጆች ብዙ የተጻፉ እርግጥናት አሉት። በዚህ ዓይነት መንገድ፤ ምንም ዓይነት እርግጥን በተግባር በልጆቻቸው ላይ ያልተናገሩ አባቶች እርግጥን እንዲመጣ ሊያደርጉ ይችላሉ።

3. አባት እርግጥንን ለማስተላለፍ ያለው ልዕለ-ተፈጥሮአዊ ኃይል

አባቶች ለመባረክም ሆነ ለመርገም ኃይል አላቸው። በጌታ የተሰጠ የሥልጣን መንበር አላቸው። አባት በልጅ ላይ በረከትን ሲናገር ከፍተኛ የሆነ ኃይል ይለቀቃል።

በምድር ላይ መለኮታዊ ሥልጣን የተሰጣቸው ሦስት አይነት የሰዎች ቡድኖች አሉ። በቤተሰብ አካባቢ፤ አባት ይህ ሥልጣን ተሰጥቶታል። በእገር ደረጃ፤ መንግሥት ይህ ሥልጣን ተሰጥቶታል፤ በቤተክርስቲያን ደግሞ መጋቢው ይህ ሥልጣን አለው።

ነፍስ ሁሉ በበላይ ላሉት ሥልጣኖች ይገዛ። ከእግዚአብሔር ካልተገኘ በቀር ሥልጣን የለምና፤ ያሉትም ባለ ሥልጣኖች በእግዚአብሔር የተሾሙ ናቸው። ስለዚህ ባለ ሥልጣንን የሚቃወም የእግዚአብሔርን ሥርዓት ይቃወማል፤ የሚቃወሙትም በራሳቸው ላይ ፍርድን ይቀበላሉ።

ሮሜ 13:1-2

ከእነዚህ ሥልጣናት ከማናቸውም ጋር ያለህ ግንኙነት በምድር ላይ ለመኖርህ ቁልፍ አስተዋጽኦ አለው። በእግዚአብሔር ለአንተ የተመደበ ማናቸውም ዓይነት አባት በሕይወትህ ላይ ሥልጣን አለው።

ትዕግሥት ታላቁን ኃጢአት ጸጥ ያደርጋልና የገዢ ቁጣ የተነሣብህ እንደሆነ ስፍራህን አትልቀቅ።

መክብብ 10:4

አንድ ቀን፤ ከጥቂት መጋቢዎች ጋር በአንድ አዳራሽ ውስጥ ሆኜ እጫወት ነበር። አንደኛው መጋቢ እሮሮውን ሲያሰማ ሰማሁት። የልጁን ሕይወት ለማትረፍ ያለውን ገንዘብ ሁሉ ቢያጠፋም አሁን

አባቶችና ታማኝነት

ልጁ በጣዕር ላይ መሆኑን ተናገረ። በጊዜው ይህ ሰው ተስፋ የቆረጠና የተጨነቀ ነበር። በገዛ አንደበቱ፣ ልጁን ለዚህ ችግር የዳረገው ምን እንደሆነ ሲናገር ሰማሁት።

ልጁ በእርሱ ሕይወት ላይ አባቱ ከነበረው ሥልጣን ጋር አለመስማማት ነበረበት። በዚህ ጊዜ አባትየው ከዚህ ሥልጣኑ ልጁ ርቆ በመሄዱ፣ “የእኔ ከለላ ከአንተ ተወግዷል” ብሎ አወጀበት።

“የእኔ ችግር መነሻው ሁሉ ይህ ነው” በማለት ተናገረ።

አየህ መንፈሳዊ ሰዎች መንፈሳዊ መርሆችን ይረዳሉ። ከሥልጣናዊ አካል ከእርግጥን ይልቅ በረከቶችን ለመቀበል ተጣጣር።

ቀሳፊ እርግጥኖች

የአባት እርግጥን ቀሳፊ ነው! አባት ሥልጣናዊ አካል ስለሆነ ቃሎቹ ሰማያዊ ድጋፍ አላቸው።

በእርግጥ አባትነት መንፈሳዊ ይዞታ ነው። ከዚህ ይዞታ የሚወጡ ቃሎች ኃይል ስላላቸው ቀላል ተደርገው መወሰድ የለባቸውም። መጽሐፍ ቅዱስ በእርግጥኖችና በበረከቶች ምሳሌዎች የተሞላ ነው።

የካም እርግጥን

ኖኅ እንደ አዳም ዓይነት ሰው ነበር። ይህም ማለት በምድር ላይ ብቻውን የቀረ ሰው ሲሆን በልጆቹ አማካኝነት ምድርን እንደገና በሰው መመላት ነበረበት። ኖኅ መርከብ ሠርቶ የጥፋቱን ውኃ አምልጧል። ከጥፋት ውኃ በኋላ በምድር ላይ በሕይወት የቀሩት እርሱና ቤተሰቡ ብቻ ነበሩ።

ይሁንና፣ አንድ ቀን ከጥፋት ውኃ በላይ የታሪክን አቅጣጫ ያስቀየረ አንድ ነገር ተከሰተ። ይህ ቀን ኖኅ ከልክ በላይ ጠጥቶ በድንኳኑ ውስጥ እርቃኑን የሆነበት ቀን ነበር። ከልጆቹ አንዱ፣ ጥቁር መልክ የነበረው ካም፣ የአባቱን ራቂትነት በማጋለጥ ስለ ሁኔታው ለሌሎች

ሰባት የአባት ልዕለ-ተፈጥሮአዊ ኃይሎች

ተናገረ። ይሁን እንጂ፣ ሌሎቹ ሁለቱ ልጆቹ የአባታቸውን ራቂትነት ሸፈኑ።

ኖኅ በነቃ ጊዜ፣ ለዘላለም እጅግ ከጸኑ ተግሣጾች አንዱ የሆነውን አስተላለፈ። በልጁ ላይ “የባርያዎች ባርያነትን” እርግጥን አስተላለፈ። ጥቁር መልክ ባለው ልጁ ላይ የተላለፈው ይህ ተግሣጽ፣ እስከ ዛሬ ድረስ የሚታይ ውጤትን አስከተለ።

በመላው ዓለም ላይ፣ ጥቁር ሕዝቦች እንደ ሁለተኛ ደረጃ ሰዎች ይቆጠራሉ። በኢራቅ አገር የተጨቆኑ ሰዎችን ነፃ ለማውጣት በቢሊዮኖች የሚቆጠሩ ዶላሮች ፈስሰዋል። ነገር ግን የታረዱ የላይቤሪያና የሴራሊዮን ወንድና ሴት ልጆችን ለመርዳት ምንም ተነሣሽነት አልታየም።

ሳዳም ሁሴንን ወይም ሁለቱን ልጆቹን ለማስያዝ የሚያበቃ መረጃ ለሰጠ ሰው የሃያ ሚሊዮን ዶላር ሽልማት ቀርቦ ነበር።

ነገር ግን በአፍሪካ፣ አፍሪካዊውን አሸባሪ ሞሐመድ ፋራ አይዲድን ለመያዝ ለሚችል የቀረበው ገንዘብ ሃያ ሺህ ዶላር ብቻ ነበር።

ጥቁር ሕዝቦች በሁሉም ዓለም በአስፈሪው የኖኅ ተግሣጽና እርግጥን ምንክንያት እየተሠቃዩ ናቸው።

በጥቁር ሕዝቦች የተያዘው ክፍለ-አህጉር በአጠቃላይ በአልባሌ ሕዝቦች የተያዘ ዝቅተኛ ቦታ ተደርጎ ይቆጠራል። እንዲህም ሆኖ ግን ከፍተኛ የማዕድናት ሀብትን ያመቀ ክፍለ-አህጉር ነው። ከከፍተኞች የወርቅ ሀብቶች አንዳንዶቹ እንደ ታንዛኒያ፣ ጋናና ደቡብ አፍሪካ ባሉ አገሮች ይገኛሉ።

በእያንዳንዱ ክፍለ-አህጉር እንኳ፣ በጥቁር ሕዝቦች የተያዙ ክፍሎች እንደ ሁለተኛ ደረጃ አካባቢዎች ይታያሉ። በሰሜን ወይም በደቡብ አሜሪካ፣ በአውስትራሊያ ወይም በአውሮፓ የጥቁር ሕዝቦች ገጽታ አንድ ነው። ይኸውም፣ የባሪያ ወይም የባሪያ ባሪያ ገጽታ ነው።

እንዲህ ያለ ሁኔታ በመላው ዓለም እንዴት ሊከሰት ቻለ? ጥቁር ሕዝቦች እንደ ነጭ ሕዝቦች እኩል የአእምሮ ችሎታ እንዳላቸው ተረጋግጧል። የተበላሸው የአሜሪካ የጠፈር መንኮራኩር በውስጧ ጥቁር የጠፈር ሊቅ እንደነበረባት ታውቋል። ጥቁር ሕዝቦች እንደ ነጮቹ በትምህርት እኩል ደረጃ ላይ ደርሰዋል።

የዩናይትድ ስቴትስ አፍ አሜሪካ ፕሬዝዳንት፣ ታዋቂው የጎልፍ ተጫዋች፣ ከፍተኛዋ ሀብታም ሴት፣ ቁንጮ የቅርጫት ኳስ ተጫዋች፣ እጅግ ፈጣን ወንድና ሴት ሯጮች፣ በዓለም እጅግ ታዋቂ ቦክሰኞች ጥቁር ሰዎች ናቸው። የፖፕ ሙዚቃ ንጉሥና ከዚህ ቀደም ታይቶ የማይታወቅ የክርስቲያናዊ ሙዚቃ ድምፃዊ ጥቁሮች ናቸው።

እንዲህም ሆኖ እርግማኑና ተግሣጹ ጥቁር ሕዝቦች ላይ ጥቁር ደመናን እንዳጠላ ነው። በልጁ ላይ የተነገሩ የአባት ቃሎች፣ የማያወላዳ የባርነት ሎደትን በመላው ምእተ ዓመታት መካከል እያስተጋቡ ናቸው።

ከአባቶች ጋር ያለህን ግንኙነት በጥሩ ሁኔታ ያዝ

ከአባቶች ጋር ያሉህን ግንኙነቶች በአግባብና በጥንቃቄ መያዝ በዓለም እጅግ ብልህነት ከሚሰኙ ነገሮች አንዱ ነው።

ወጣቶች ፍቅር ሲይዛቸው፣ ብዙ ጊዜ ወላጆቻቸውን ማክበርንና መታዘዝን ይዘነጋሉ።

ከጥቂት ጊዜያት በፊት፣ ይህን መርህ ሙሉ በሙሉ አልተረዳሁም ነበር። ነገር ግን ሁለት ወጣት ሴቶች ከወላጆቻቸው ፍላጎት ውጭ ካገቡ በኋላ ገና በአፍላ ዕድሜያቸው ሲቀጩ አይቼ ነገሩን አጤንሁት።

አንድ ባል የሚስቱ ቤተሰብ እርሱን ማግባቷን እንዴት አምርሮ እንደተቃወመ ነገረኝ። ነገር ግን እርሱ ከወላጆቹ ፍላጎት ውጭ ጥሶ ሄዶ አገባት። በኋላም ይህች ወጣት ሴት የተለየ ዓይነት ሽባነት

መጣባት። በመጨረሻም በምትሞትበት ጊዜ ትንንሽ ልጆችን በባለቤቷ እጅ አስታቅፋ ሞተች።

ከአባት ፍላጎት ውጭ ማግባት

በተኛችበት የሆስፒታል አልጋ በሞት ጣዕር ውስጥ ከነበረች አንድ የዓይን አምስት ወጣት ሴት አጠገብ ቁጭ ብዬ የነበርሁበት ጊዜ ትዝ ይለኛል። ይህች ልጅ አባቷ ማግባቷን ይቃወም ነበር፣ እርሷ ግን በጉዳዩ ቀጥላበት ያለ አባቷ እውቅና አገባች።

ከሕክምና ተሞክሮዬ የተነሣ፣ አንድ ሰው የሚሞትበትን ጊዜ አውቃለሁ። ፊታቸውን በማየት ብቻ መናገር እችላለሁ። በአልጋዋ ላይ ተቀምጬ እያለሁ በጣም ደነገጥሁ። እጇን በጉልበቴ ላይ አስቀምጣ “ቢሾፕ፣ ፈራህ?” አለችኝ፣ ያሳዝናል እኔ ግን ዋሽሁ። ለካስ ሳላውቀው ፈርቼ ነበር። ነገር ግን አልፈራሁም ብዬ ተናገርሁ።

ከዚያም፣ “አትፍራ፣ እኔ አልሞትም” አለችኝ። ነገር ግን እየሞተች እንደሆነ እኔ አውቅ ነበር። እጅን በራሷ ላይ አስቀምጬ ስዳስስ፣ የተሰራጨ ካንሰር የሚያመልክቱ በጭንቅላቷ ውስጥ በርከት ያሉ እብጠቶችን አገኘሁ። በጣም ከባድና በውል የማይታወቅ በሁሉም ስፍራ የተሰራጨ ካንሰር ነበረባት። ይህ በሽታ በጣም የተለየ ከመሆኑ የተነሣ የታወቀው ከሞተች በኋላ በአካሏ ላይ በተደረገ ምርመራ ነበር።

የሞተችው ፈጽሞ በማልረሳው፣ በሚያስፈራና በሚዘገንን ሁኔታ ነበር። በዚሁ ሁሉ ረጅም ሥቃይዋ በአእምሮዬ ውስጥ የሚመላለሰው እንዴት ከአባቷ ፈቃድ ውጭ እንደሄደች ነበር። እውነቱን እንናገርና የአባት እርግማን በማናቸውም መንገድ ሊወገድ ይገባዋል። እግዚአብሔር የሰጣችሁን አባቶች ታዘዙ፣ በሰላምም አብራችሁ ተጓዙ። እነርሱ የተሰጧችሁ መልካም እንዲሆንላችሁ ነው።

አባቶችና ታማኝነት

ነፍስ ሁሉ በበላይ ላሉት ባለ ሥልጣኖች ይገዛ። ከእግዚአብሔር ካልተገኘ በቀር ሥልጣን የለምና፤ ያሉትም ባለ ሥልጣኖች በእግዚአብሔር የተሾሙ ናቸው። ስለዚህ ባለ ሥልጣንን የሚቃወም የእግዚአብሔርን ሥርዓት ይቃወማል፤ የሚቃወሙትም በራሳቸው ላይ ፍርድን ይቀበላሉ። ገዥዎች ለከፉ አድራጊዎች እንጂ መልካም ለሚደርጉ የሚያስፈሩ አይደሉምና። ባለ ሥልጣንን እንዳትፈራ ትወዳለህን? መልካሙን አድርግ ከእርሱም ምስጋና ይሆንልሃል፤

ሮሜ 13:1-3

በአባትዎ የምታላግጥን የእናትዎንም ትእዛዝ የምትንቅን ዓይን የሸለቆ ቁራዎች ይገጠጉጡአታል፤ አሞራዎችም ይበሉአታል።

ምሳሌ 30:17

4. አባት በረከትን ለማወጅ የተሰጠው ልዕለ-ተፈጥሮአዊ ኃይል

ይስሐቅ ሽማግሌ ዓይኖቹ ከማየት በፈዘዙ ጊዜ ... አባቱ ይስሐቅም፡- ልጄ ሆይ (ያዕቆብ) ... እግዚአብሔርም ከሰማይ ጠል ከምድርም ስብ የእህልንም የወይንንም ብዛት ይስጥህ። አሕዛብ ይገዙልህ፤ ሕዝብም ይሰገዱልህ፤ ለወንድሞችህ ጌታ ሁን፤ የእናትህም ልጆች ይሰገዱልህ የሚረግምህ እርሱ ርጉም ይሁን የሚባርከህም ብሩክ ይሁን።

ዘፍጥረት 27:1፤ 26፤ 28፤ 29

ከዚህም ነገር በኋላ እንዲህ ሆነ፤ እነሆ አባትህ ታምሞአል ብለው ለየሴፍ ነገሩት ... በዚያም ቀን እንዲህ ብሎ ባረካቸው።

ዘፍጥረት 48:1፤20

ተፈጥሮአዊ ሰዎች አካላዊ ድካምን እንደ መንፈሳዊ ድካም አድርገው መውሰዳቸው የሚያሳዝን ነው። እርጅና፣ በሽታና ችግሮች የአንድን ሰው መንፈሳዊ ሥልጣን የሚቀንሱ ይመስላቸዋል። ይህ ከፍተኛ ከሚባሉ ስሕተቶች አንዱ ነው።

ይስሐቅ ሽማግሌ ሰው ነበር። በሁለት ልጆቹ በያዕቆብና በዓሳው መካከል የነበረውን ልዩነት ማየት የሚችል አልነበረም። ይስሐቅ በያዕቆብ ተታሏል፤ በመታለሉም በያዕቆብ ላይ የተናገረው በረከት ተግባራዊ ሊሆን ችሏል።

አባት የአባት ልዕለ-ተፈጥሮአዊ ኃይሎች

አለውም፡- አንተ ልጄ ዓሳው ነህን? እርሱም (ያዕቆብ)፡- እኔ ነኝ አለ። ወደ እርሱም ቀረበ፤ ሳመውም ... ባረከውም፤ እንዲህም አለ፡- ... እግዚአብሔርም ከሰማይ ጠል፤ ከምድርም ስብ፤ የእህልንም የወይንንም ብዛት ይስጥህ፤ አሕዛብ ይገዙልህ፤ ሕዝብም ይሰገዱልህ፤ ለወንድሞችህ ጌታ ሁን፤ የእናትህም ልጆች ይሰገዱልህ፤ የሚረግምህ እርሱ ርጉም ይሁን፤ የሚባርከህም ብሩክ ይሁን።

ዘፍጥረት 27:24፤ 27-29

በአባትህ ዓይኖች መፍዘዝና በአካሉ ድካም አትታለል። እርሱ አሁንም ቢሆን አባት ነው፤ የዚህ ምዕራፍ ዋነኛ ትምህርትም ይህ ነው። ዓይነ ስውር አባት ተግባራዊ የሚሆን በረከትን መናገር ከቻለ፤ የአባቶችን ቃሎች መፍራት ይገባናል።

ሰዎች ብዙ ጊዜ አባቶችን በመቃወም ሲናገሩ እንሰማለን። አባቶቻቸውን ለእነርሱ ክብካቤ ያላደረጉ ኃላፊነት የጎደላቸው ሰዎች አድርገው ይወቅሷቸዋል። ከአባቶቻቸው ጋር ምንም ነገር እንዲኖራቸውም አይፈልጉም። አንዳንድ ጊዜ በወጣትነት ጤናማ አቋማችን፤ አባቶችን አስተዋጽኦቸው እዚህ ግባ የማይባል፤ አርቀው የማያዩ፤ መስመር-ለቀቅ ሰዎች አድርገን እናስብ ይሆናል።

አንዳንድ ወጣቶች የእናቶቻቸውን መበደል ምክንያት አድርገው በአባቶቻቸው ላይ ተቃውሞአቸውን ሲያፋፍሙ ያሳዝናል። ይህ ትልቅ ዋጋ የሚያስከፍላቸው ጠንቀኛ ስሕተት ነው። አንዳንዶች የመካንነትን ዋጋ ይከፍላሉ። አንዳንዶች ደግሞ የሞትን ዋጋ ይከፍላሉ። አዎን፤ አባት የታወረ፤ ኃላፊነት የማይሰማውና የሳተ ሊሆን ቢችልም እንኳ እንዲህም ሆኖ ግን አባት ነው።

ብዙዎቹ የእግዚአብሔር ሰዎች በጎሰኛው ዕድሜያቸው በውጊያ የዛሉና ኃይላቸው የተሟጠጠ ይመስላሉ። ብዙ ጊዜ የተጣሉ ጀግኖች፤ ጥንታዊ ሰዎችና የተረሱ መንፈሳዊያን ተደርገው ይታሰባሉ! ማንም ሰው ከእነርሱ ጋር ምንም ነገር እንዲኖረው አይፈልግም። ነገር ግን የወለዱህና ዛሬ ያለህን ውርስ-ቅርስ ሁሉ ያጎናጸፉህ እነዚህ “የታወሩና የተታለሉ” ሰዎች ናቸው።

ካም የሰከረውን የአባቱን ራቂትነት ባጋለጠ ጊዜ፤ የረሳው አንድ ነገር ነበር። አባቱ መርከብ ባይሠራ ኖሮ፤ በውኃ ይበላ ነበር። ከተቀረው ዓለም ጋር በሰመጠ ነበር። አካሉ በተለያዩ የባሕር ዓሦች በተበላ ነበር!

ያልተረዳው ነገር ቢኖር በአባቱ ብቸኛ የእምነት ተግባር ዓለም ሁሉ መዳኑን ነው። እግዚአብሔር ያንን የእምነት እርምጃውን እንደመዘገበውና እንደ ጽድቅ እንደቆጠረለት አልገባውም። ካም እግዚአብሔር ያከበረውን ሰው አዋረደ።

እግዚአብሔር ያከበራቸውን ከሚያዋርዱ ጭፍራዎች መካከል አያድርገን!

5. ልጆቹን ለመጋረድ አባት ያለው ልዕለ-ተፈጥሮአዊ ኃይል

በላባዎቹ ይጋርድሃል፤ በከንፎቹም በታች ትተማመናለሁ፡ እውነት እንደ ጋሻ ይከብብሃል።

መዝሙር 91፡4

ኢየሱስና አባቱ

ኢየሱስ የአባቱን ኃይል ያውቅ ነበር። በመስቀል ላይ የተናገረው የመጨረሻ ቃሉ ራሱን በአባት እጅ አደራ የመስጠት ነበር። “አባት ሆይ ንፍሴን በእጅህ አደራ እሰጣለሁ።” በእነዚያ ቃሎች ነፍሱን ከሞት መንጋጋ ፈልቅቆ በማውጣት በአባቱ እጅ አኖረ።

የሞት ጣዕር እርሱን ከብወውት እያሉ እንኳን አባቱን ተማመነ። እርሱን ለማስጣል ኃይል ያለው ማን እንደሆነ ያውቅ ነበር። ኢየሱስ ያከበረው ያ የአባት ኃይል ነው። ስለዚህ በምድር ላይ ሳለ ኢየሱስ የተናገራቸው የመጨረሻ ቃሎች እንዲህ ያለ እውነትን መፈንጠቃቸው የሚያስደንቅ አይደለም።

ልጅዎ እንደ ተነጠቀባት ድብ እገጥማቸዋለሁ፤ የልባቸውንም ስብ አቀድዳለሁ፤ በዚያም እንደ አንበሳ አበላቸዋለሁ፤ የምድረ በዳም አውሬ ይነጣጠቃቸዋል።

ሆሴዕ 13፡8

ወላጆች በልዕለ-ተፈጥሮአዊ መንገድ ልጆቻቸውን ለመጠበቅ ኃይል የለበሱ ናቸው።

ማናቸውም እንስሳት ለልጆቻቸው ሲሉ ሕይወታቸውን አሳልፈው ለአደጋ እንደሚሰጡ የታወቀ ነው። ልጅን ለአደጋ የሚያጋልጥ ማናቸውንም ዓይነት ጠላት ለመዋጋት ያለው ልዕለ-ተፈጥሮአዊ ጥንካሬ ከእግዚአብሔር የተሰጠ ችሎታ ነው።

እግዚአብሔር አባትን ሲሰጥህ፤ ጠላቶችህን ልጇ እንደተነጠቀባት ድብ በደጅ ይገጥማቸዋል።

ከአባትህ ሌላ ለአንተ ደህንነት ሕይወቱን አሳልፎ ለመስጠት መለኮታዊ ኃይል የተሰጠው ማንም የለም። አባቶች ለልጆቻቸው ሕይወት እንዲዋጉ ልዕለ-ተፈጥሮአዊ ኃይል የተሰጣቸው ናቸው።

6. ትክክል የሆነውን ለማወቅ አባት ያለው ልዕለ-ተፈጥሮአዊ ኃይል

ልጆች ሆይ፤ ለወላጆቻችሁ በጌታ ታዘዙ፤ ይህ የሚገባ ነውና።

ኤፌሶን 6፡1

ብዙ ጊዜ ማድረግ የሚገባንን ነገር ለማወቅ እንፈልጋለን። በዚህኛው ወይስ በዚያኛው መንገድ ልሂድ? ትክክል እና ሰሕተቱ የቱ ነው? ብዙ ጊዜ ወላጆች ልጆቻቸው ሊያደርጉት የሚገባ ከሁሉም የላቀው የቱ እንደሆነ ያውቃሉ። አብዛኞቹ ወላጆች ለልጆቻቸው በልባቸው ያላቸው ፍላጎት ከሁሉም የላቀውን እንዲያገኙ ነው። የሚናገሩት ብዙ ጊዜ ትክክል የሚሆነው ለዚህ ነው።

ከላይ የተጠቀሰው የመጽሐፍ ቅዱስ ክፍል ወላጆችን መታዘዝ መደረግ የሚገባ ትክክለኛ ነገር መሆኑን በግልጽ ያሳያል። ከአሁን በኋላ ትክክለኛው ነገር ምን እንደሆነ ለማወቅ ስትፈልግ፤ በወላጆችህ የተሰጡህን መመሪያዎች አስብ።

መንፈሳዊ አባቶችም ለመንፈሳዊ ልጆቻቸው ትክክለኛው ምን እንደሆነ የማወቅ ኃይል አላቸው። ብዙ ጊዜ አባት የሚናገረው ነገር

ትክክል ነው። ነገሮች የቀለሉ ሊሆኑ የሚችሉት የቱን ያህል ነው?
አባቶችን መታዘዝ ሊደረግ የተገባ ትክክለኛ ነገር ነው!

7. ልጆቹን ለመመገብ አባት ያለው ልዕለ-ተፈጥሮአዊ ኃይል
ልጅ በሚወለድበት ጊዜ እናት ለሕፃኑ ምግብ የሚሆን ወተት
የማመንጨት ልዕለ-ተፈጥሮአዊ ኃይል ተሰጥቷታል። ከማርገሂ
አስቀድሞ የእናት ጡቶች የሰብ ክምችት ብቻ ናቸው። ምንም ወተት
የላቸውም። ወተት ለመንጭ ዕጢዎች ሕፃን የሚመጣ መሆኑን
በማወቅ ማደግ መጀመራቸው ረቂቅ ጥበብ ነው። በዚህ መንገድ
እግዚአብሔር የእርሱ ለሆኑ አባቶችና እናቶች የእርሱ የሆኑ
ልጆችን የሚመግቡበትን ልዕለ-ተፈጥሮአዊ ኃይሎች
ያስታጥቃቸዋል።

በእግዚአብሔር የተቀባ መጋቢ ለመንገቹ አባት ለመሆንና
የሚያስፈልጋቸውን መንፈሳዊ ምግብ ሁሉ ለመስጠት በልዕለ-
ተፈጥሮአዊ መንገድ በኃይል የታጠቀ ሰው ነው።

አንድ ሰው በአንድ ጉባኤ ፊት ለመቆምና ለዚያው ጉባኤ ለሰላላ
ዓመታት ለመስበክ መቻሉ የሚያስደንቅ ነው። መጋቢው
መልእክቶቹን ሁሉ የሚያገኘው ከየት ነው ብለህ መጠየቅህ አይቀሬ
ነው። ሕዝቡስ አይሰለቸውምን ብለህ ልትጠይቅ ትችላለህ።
እንዲህም ሆኖ አብዛኛው ምእመን ሌሎችን ሰባኪዎች የማይረዱ
እስኪመስል ድረስ ከዚህ እረኛ ጋር የተቆራኙ ይሆናሉ።
እግዚአብሔር ልጆቹን እንዲመግብ ለአባት ልዕለ-ተፈጥሮአዊ
ችሎታን ይሰጣል።

አባቶች እንዴት ለብዙዎች መነሣትና መውደቅ
ምክንያት እንደሚሆኑ

... ለብዙዎቹ ለመውደቃቸውና ለመነሣታቸው ... ተሾሞአል ...

ሉቃስ 2፡34

ይህ በብዙ ሰዎች ላይ የሚያስከትለውን ውጤት አስመልክቶ
ለጌታችንና ለንጉሣችን ለኢየሱስ ክርስቶስ የተሰጠ ጥንታዊ ትንቢት
ነው። በእርሱ ብዙዎች ይነሣሉ፤ በእርሱም ብዙዎች ይወድቃሉ።
ኢየሱስ ክርስቶስ እረኛችን፣ ጌታችን፣ አዳኛችንና ንጉሣችን ው።
አንዳንድ ሰዎች እንዲወድቁ፣ አንዳንዶች ደግሞ እንዲነሡ ያደርጋል።
፡ ኢየሱስ ሰዎች መልካም እንዲያደርጉ ብቻ ሳይሆን ነገር ግን
እንዲወድቁና ለእርሱ በተሳሳተ መንገድ ምላሽ የሰጡትም እንዲጠፉ
አድርጓል።

አባቶች በልጆቻቸው ላይ በሁለት መንገዶች ተጽእኖ ሊያደርጉ
ይችላሉ። አባቶች ልጆቻቸውን በመባረክ እንዲነሡ ሊያደርጉና
ወይም በመርገም እንዲወድቁ ሊያደርጉ ይችላሉ።

አባትና እርሱ የሚወክለው ሁሉ ከልጆቹ በኩል የተወሰኑ ምላሾችን
ሊቀሰቅስ ይችላል። እነዚህ ምላሾች ከልጅ ወደ ልጅ የተለያዩ
ሲሆኑ፣ የአንዱን ልጅ መነሣት ወይም የሌላኛውን ልጅ መውደቅ
ሊያስከትሉ ይችላሉ።

ልጅ ለአባት በተሳሳተ መንገድ ምላሽ ሲያደርግ እንደ እርሱ ባሉ
ልጆች ላይ የተላለፈው ጥንታዊ እርግማን በሕይወቱ አውዳሚ
ውጤት እንዲያስከትልበት ያደርጋል። ለአባቶቻቸው አግባብ ያለውን
ምላሽ የማይሰጡ ሰዎች ምን እንደሚደርስባቸው ለማየት፣ እንደ
እውነቱ ከሆነ ረጅም ዘመን መኖር አያስፈልግህም።

አባቶችና ታማኝነት

በአባቶች አማካኝነት ሊመጡ የሚችሉ በረከቶችንና አደጋዎችን ማብራራት የዚህ መጽሐፍ ፍላጎት ነው። ብዙ ሰዎች አባቶች ያሏቸውን ኃይልና ሥልጣን አይገነዘቡም። አባት አንተን ወደ ሕልውና የሚያመጣ ሰው ነው። በሕይወትህ ላይ ኃይልና ሥልጣን እንዲኖረው የሚያደርገው ይህ ነው።

ወረድ ብለው የተመለከቱት የመጽሐፍ ቅዱስ ክፍሎች ልጆች ከአባቶቻቸው ጋር ባላቸው ግንኙነት ምክንያት አንድም እንዴት እንደተነሡ አልያም እንዴት እንደወደቁ የሚናገሩ ናቸው።

1. አባቶች ልባቸው ከልጆቻቸው ሲርቅ ምድር በእርግጥን እንድትመታ ያደርጋሉ።

መጥቼም ምድርን በእርግጥን እንዳልመታ አርሱ የአባቶችን ልብ ወደ ልጆች፣ የልጆችንም ልብ ወደ አባቶች ይመልሳል።

ሚልክያስ 4:6

2. አባቶች የልጆቻቸው ልብ ከእነርሱ ሲርቅ ምድር በእርግጥን እንድትመታ ያደርጋሉ።

መጥቼም ምድርን በእርግጥን እንዳልመታ አርሱ የአባቶችን ልብ ወደ ልጆች፣ የልጆችንም ልብ ወደ አባቶች ይመልሳል።

ሚልክያስ 4:6

3. ኖኅ ልጁን ሴምን በልዩ መንገድ በመባረክ እንዲነሣ አደረገው።

እንዲህም አለ፡- የሴም አምላክ እግዚአብሔር ይባረክ፤ ከነፃንም ለእነርሱ ባሪያ ይሁን።

ዘፍጥረት 9:26

4. ኖኅ ልጁ ያፌት እንደሚሰፋ በመናገር እንዲነሣ አደረገው።

አባቶች እንዴት ለብዙዎች መነሣትና መውደቅ ምክንያት እንደሚሆኑ እግዚአብሔርም ያፌትን ያስፋ፤ በሴምም ድንኳን ይደር፤ ከነፃንም ለእነርሱ ባሪያ ይሁን።

ዘፍጥረት 9:27

5. ይስሐቅ ያዕቆብን የባረኩትን ሁሉ በመባረክና የረገሙትን ሁሉ በመርገም ልጁ ያዕቆብ እንዲነሣ አደረገ።

እግዚአብሔርም ከሰማይ ጠል፤ ከምድርም ስብ፤ የእህልንም የወይንንም ብዛት ይስጥህ።

አሕዛብ ይዝታልህ፤ ሕዝብም ይሰግዳልህ፤ ለወንድሞችህ ጌታ ሁን፤ የእናትህም ልጆች ይሰግዳልህ፤ የሚረግምህ አርሱ ርጉም ይሁን የሚባርክህም ቡሩክ ይሁን።

ዘፍጥረት 27:28-29

ይስሐቅም ያዕቆብን ጠራው፤ ባረከውም፤ ...

ሁሉን የሚችል አምላክም ለብዙ ሕዝብ ጉባኤ እንድትሆን ይባርክህ፤ ያፍራህ፤ ያብዛህ፤

ስደተኛ ሆነህ የተቀመጥህባትን እግዚአብሔርም ለአብርሃም የሰጣትን ምድር ትወርስ ዘንድ የአብርሃምን በረከት ለአንተ ይስጥህ፤ ለዘርህም እንዲሁ እንደ አንተ።

ዘፍጥረት 28:1-4

6. ያዕቆብ በይሁዳ ሕይወት ላይ ብዙ በረከቶችን በመናገር ልጁ ይሁዳ እንዲነሣ አደረገ።

ይሁዳ፤ ወንድሞችህ አንተን ያመሰግኑሃል፤ እጅህ በጠላቶችህ ደንደስ ላይ ነው፤ የአባትህ ልጆች በፊትህ ይሰግዳሉ።

ይሁዳ የአንበሳ ደበል ነው፤ ልጄ ሆይ፤ ከአደንህ ወጣህ፤ እንደ አንበሳ አሸመቀ፤ እንደ ሴት አንበሳም አደባ፤ ያስነሣውስ ዘንድ ማን ይችላል?

በትረ መንግሥት ከይሁዳ አይጠፋም፤ የገዢም ዘንግ ከእግሮቹ መካከል፤ ገዢ የሆነው እስኪመጣ ድረስ፤ የአሕዛብ መታዘዝም ለእርሱ ይሆናል።

ውርንጫውን በወይን ግንድ ያስራል፤ የአህያይቱንም ግልገል በወይን አረግ፤ ልብሱን በወይን ያጥባል፤ መንገዱንም በወይን ይም።

ዓይኑም ከወይን ይቀላል፤ ጥርሱም ከወተት ነጭ ይሆናል።

ዘፍጥረት 49:8-12

7. ያዕቆብ የልጁን የዛብሎንን ወሰን በማስፋት አነሣው።

ዛብሎን በባሕር ዳር ይቀመጣል እርሱም ለመርከቦች ወደብ ይሆናል፤ ዳርቻውም እስከ ሲዶና ድረስ ነው።

ዘፍጥረት 49፡13

8. ያዕቆብ ልጁ ጋድ በመጨረሻ እንደሚያሸንፍ ትንቢት በመናገር እንዲነሣ አደረገ።

ጋድን ዘማቾች ይዘምቱበታል፤ እርሱ ግን ተከታትሎ ይዘምትባቸዋል።

ዘፍጥረት 49፡19

9. ያዕቆብ በልጁ በአሴር ላይ የበረከት ቃሎችን በመናገር እንዲነሣ አደረገ።

የአሴር አንጀራው ወፍራም ነው፤ ለነገሥታቱም ደስ የሚያሰኝ መብልን ይሰጣል።

ዘፍጥረት 49፡20

10. ያዕቆብ በመባረክና እግዚአብሔር ከእርሱ ጋር እንደሚሆንና ከወንድሞቹ በላይ አንድ ድርሻ እንደሚሰጠው በመተንበይ ልጁ ዮሴፍ እንዲነሣ አደረገ።

እስራኤልም ዮሴፍን፣ እነሆ እኔ እሞታሁ እግዚአብሔርም ከእናንተ ጋር ይሆናል፤ ወደ አባቶቻችሁም ምድር ይመልሳችኋል።

እኔም ከእሞራውያን በሰይፌና በቀስቴ የወሰድሁትን ለአንተ ከወንድሞችህ አንድ እጅ አብልጬ ሰጠሁህ አለው።

ዘፍጥረት 48፡21-22

በአባትህ አምላክ እርሱም የሚረዳህ፤ ሁሉንም በሚችል አምላክ እርሱም የሚባርክህ፤ በሰማይ በረከት ከላይ በሚገኝ፤ በጥልቅም በረከት ከታች በሚሠራጭ፤ በጡትና በማንፀን በረከት።

አባቶች እንዴት ለብዙዎች መነሣትና መውደቅ ምክንያት እንደሚሆኑ

የአባትህ በረከቶች ጽኑዓን ከሆኑ ከተራሮች በረከቶች ይልቅ ኃያላን ናቸው። ዘላለማውያን ከሆኑ ከኮረፍቶችም በረከቶች ይልቅ ኃያላን ናቸው። እነርሱም በዮሴፍ ራስ ላይ ይሆናሉ፤ በወንድሞቹ መካከል አለቃ በሆነው ራስ እናት ላይ።

ዘፍጥረት 49፡25-26

11. ያዕቆብ ብዝበዛን እንደሚካፈል በማወጅ ልጁ ብንያም እንዲነሣ አደረገ።

ብንያም ነጣቂ ተኩላ ነው፤ የበዘበዘውን በጥዋት ይበላል፤ የማረከውንም በማታ ይካፈላል።

ዘፍጥረት 49፡27

12. ያዕቆብ የልጅ ልጆቹን ምናሴንና ኤፍሬምን በራሱ ስም በመሰየም እንዲነሡ አደረገ።

ከከፉ ነገር ሁሉ ያዳነኝ መልአክ፤ እርሱ እነዚህን ብላቴኖች ይባርክ፤ ስሜም የአባቶቹ የአብርሃምና የይስሐቅም ስም በእነርሱ ይጠራ፤ በምድርም መካከል ይብዙ።

ዘፍጥረት 48፡16

13. ያዕቆብ የልጅ ልጁ ኤፍሬም በታላቅ ወንድሙ ላይ እንዲነሣ አደረገ።

አባቱም እንቢ አለ እንዲህ ሲል፡- አወቅሁ ልጄ ሆይ፤ አወቅሁ ይህም ደግሞ ሕዝብ ይሆናል ታላቅም ይሆናል። ነገር ግን ታናሽ ወንድሙ ከእርሱ ይበልጣል፤ ዘሩም የአሕዛብ ሙላት ይሆናል።

በዚያም ቀን እንዲህ ብሎ ባረካቸው፤ በእናንተ እስራኤል እንዲህ ብሎ ይባርካል፤ እግዚአብሔር እንደ ኤፍሬምና እንደ ምናሴ ያድርግሁ። ኤፍሬምንም ከምናሴ ፊት አደረገው።

ዘፍጥረት 48፡19-20

14. የሚንቋቸውን ልጆች ዓይኖች ቁራዎችና አሞራዎች ጎጥጉጠው እንዲያወጡ በማድረግ አባቶች ልጆች እንዲወድቁ ያደርጋሉ።

በአባትዋ የምታላግጥን የእናትዋንም ትእዛዝ የምትንቅን ዓይን የሸለቆ ቁራዎች ይጎጠጉጡአታል፤ አሞራዎችም ይበሉአታል።

ምሳሌ 30፡17

አባቶችና ታማኝነት

15. ኖኅ የባሪያዎች ባሪያ እንዲሆን በመርገም ልጁ ከነዓን እንዲወድቅ አደረገ።

ኖኅም ከወይን ጠጁ ሰካር ነቃ፤ ታናሹ ልጁ ያደረገበትንም አወቀ። እንዲህም አለ፡- ከነዓን ርጉም ይሁን፤ ለወንድሞቼም የባሪያዎች ባሪያ ይሁን።

ዘፍጥረት 9፡24-25

16. ያዕቆብ እንደማይሳካለት በመናገር ልጁ ሮቤል እንዲወድቅ አደረገ።

ሮቤል፤ አንተ በኩር ልጄና ኃይሌ፤ የጉበዝናዬም መጀመሪያ ነህ፤ የኩብር አለቃና የኃይል አለቃ።

እንደ ውኃ የምትዋልል ነህ፤ አለቅነት ለአንተ አይሁን፤ ወደ አባትህ መጎታ ወጥተሃልና አረከሰኸውም። ወደ አልጋዬም ወጣ።

ዘፍጥረት 49፡3-4

17. ያዕቆብ ልጆቹ ስምዖንና ሌዊ እንደሚበታተኑ በማወጅ እንዲወድቁ አደረገ።

ስምዖንና ሌዊ ወንድማማች ናቸው፤ ሰይፍቻቸው የዓመፃ መሣሪያ ናቸው። . . . ቁጣቸው ርጉም ይሁን፤ ጽኑ ነበርና ኩርፍታቸውምብርቱ ነበርና፤ በያዕቆብ እከፋፍላቸዋለሁ፤ በእስራኤልም እበታትናቸዋለሁ።

ዘፍጥረት 49፡5፤7

18. ይስሐቅ ወንድሙን እንደሚያገለግል በማወጅ ልጁ ዒሳው እንዲወድቅ አደረገ።

አባቱ ይስሐቅም መለሰ አለውም፡- እነሆ፤ መኖሪያህ ከምድር ሰብ፤ ከላይ ከሚገኝ ከሰማይም ጠል ይሆናል፤

በሰይፍህም ትኖራለህ፤ ለወንድምህም ትገዛለህ፤ ነገር ግን በተቃወምኸው ጊዜ ቀንበሩን ከአንገትህ ትጥላለህ።

ዘፍጥረት 27፡39-40

አባቶች እንዴት ለብዙዎች መነሣትና መውደቅ ምክንያት እንደሚሆኑ

ይስሐቅም እንዲህ አለው፤ በረከት ከሞላበት ለምለም ምድር ርቀህ ትኖራለህ፤ የሰማይ ጠልም አታገኝም፤ በሰይፍህ ኃይል ትኖራለህ፤ የወንድምህም አገልጋይ ትሆናለህ፤ በተቃወምኸው ጊዜ ግን ከእርሱ ጭቆና ትላቀቃለህ።

ዘፍጥረት 27፡39-40 (አዲሱ መደበኛ ትርጉም)

አራት የአባት ምልክቶች

ሁሉም የእግዚአብሔር ሰው አባት አይደለም። አባቶች ያልሆኑ መጋቢዎች፣ ሐዋርያት፣ አስተማሪዎችና ወንጌላውያን አሉ። በሌላ በኩል፣ አባቶች የሆኑ መጋቢዎች፣ አስተማሪዎች፣ ወንጌላውያንና ሐዋርያትም አሉ።

ከእነዚህ ጥሪዎች ማናቸውም የአባትነትን ካባ ሊያጠልቅ ይችላል። አባትነት ላለህ ማናቸውም ጥሪ ተጨማሪ የፍቅር ደርዝ አለው።

1. አባት ወንድና ሴት ልጆችን የመውለድ ችሎታ አለው።

የአባት ዋነኛ ምልክቱ ዕድሜው አይደለም። አብዛኞቹ ሰዎች አባትነትን ከዕድሜ ጋር አንድ ማድረጋቸው አሳዛኝ ሁኔታ ነው። እውነቱ ግን ተቃራኒው ነው። አብዛኞቻችን አባቶች የምንሆነው ወጣቶችና በሃያዎቹ ዕድሜያችን ሳለን ነው።

እያደግን ስንሄድ የአባትነትን ጥበብ ፍጹም እያደረግን እንሄዳለን። የአባት ዋነኛው ምልክት ልጆችን የማፍራት ችሎታው ነው። በነቢያቱ በኤልያስና በኤልሳዕ ሕይወት የታየው ሁኔታ ለዚህ እውነት ዓይነተኛ ምሳሌ ነው። ኤልሳዕ ከኤልያስ የበለጠ ቅብዓት የነበረው ቢሆንም፣ በአገልግሎቱ ተተኪም ሆነ ልጅ አላፈራም። ኤልሳዕ ቀደም ብሎ እግዚአብሔር የሰጠውን ብቸኛ ልጅ (ግያዝን) የረገመ ሰው ነበር። ግያዝ በአገልግሎቱ ልጅ በመሆን ፈንታ የለምጽ በሽተኛ ሆኖ ቀረ! ኤልሳዕ በእርሱ ላይ በመሳቃቸው ጥቂት ትናንሽ ልጆችንም የረገመ ሰው ነበር።

በነቢዩ ኤልሳዕ ሕይወት የመጣው ሁለት አጥፍ ቅብዓት ወደ አባትነት ሊለውጠው አልቻለም።

2. አባት ሰፊ የይቅርታ ልብ አለው።

ኤልያስ እንዴት በመጀመሪያው አገልጋዩ እንዴት እንደተተወ ልብ በል፤ እንዲህም ሆኖ ግን ሌላ አገልጋይ (ኤልሳዕን) አፍርቷል። የእንደገና ሞክር ልብ ነበረው።

እነዚህ ልቦናዎች አለው፡-ሂድ፤ . . . በፋንታህም ነቢይ ይሆን ዘንድ የአቤል-ምሐምላን ሰው የሣፋጥን ልጅ ኤልሳዕን ቅባው።

1ነገሥት 19:15-16

ኤልሳዕ በኢያሪኮ፣ በዮርዳኖስ፣ በጌልጌላ፣ ወይም በቤቴል ለመቆየት እምቢ ባለ ጊዜ፣ ኤልያስ በኤልሳዕ ተናዶ አልረገመውም። እንዲያውም በዚህ ፋንታ ኤልሳዕ ለጠየቀው ሁለት እጥፍ ቅብዓት ቀና ልብ ነበረው።

አባቶች የማይሆኑ የእግዚአብሔር ሰዎች ብዙ ጊዜ ንጡራዊነትና ፍጹማዊነት ያጠቃቸዋል።

እንዲህ ያለው ቅዠታዊ እምነት የእግዚአብሔር ጸጋ አጣብቂኝ ውስጥ እንዲገባ ያደርጋል። የእግዚአብሔር ጸጋ እስከ ፍጽምና ጫፍ እስከምንደርስ ድረስ ተራራውን እንድንወጣ ይረዳናል።

እግዚአብሔር ፍጹም እስከምንሆን ድረስ መጠበቅ የሚያስፈልገው ቢሆን ኖሮ፣ ማናችንንም ለመጠቀም ከቶውንም አይችልም ነበር። ከሐዋርያት አንዳቸውም እንኳ በእነዚህ ሁኔታዎች ውስጥ ብቃት ሊኖራቸው ባልቻለም ነበር።

3. አባት ብዙ ትዕግሥት አለው።

ብዙ ትዕግሥት ያለው ማናቸውም ሰው ብዙ ልጆች ሊኖሩት ይችላል። አባቶች ሰዎች እስኪለወጡና እስኪሻሻሉ መጠበቅ ይችላሉ፡ በመጨረሻ ለውጥ በሚመጣበት ሰዓትም አባት ከስፍራው አይታጣም። አባቶች ለሁሉም ዓይነት ሰዎች በልባቸው ስፍራ አላቸው። ከብዙ ውድቀቶች በኋላ፣ አንፀባራቂ ኮከብ እንደሚወለድ ማየት ይችላሉ።

የኮብላዩ ልጅ አባት ለጎስቋላው ተንከራቶ-ገብ ልጁ ከሁሉም ያማረውን ልብስና ቀለበት እንዲያመጡለት ያዘዘው ለዚህ ነው። የአባትነት ችሎታዎች የሌሉት ታላቁ ልጅ፣ በወንድሙ ተመልሶ መምጣት እንዴት እንደተበሳጨ ልብ በል!

የአባትነት ልብ በወንድና በሴት ልጆች ሊደርስ የሚችለውን የመንከራተት ዓይነቶች ሊያስተናግድ የሚችል ትልቅ የልብ ስፋት አለው። የሰማዩ አባታችን እንዲህ ዓይነቱ ልብ ባይኖረው ኖሮ ዛሬ ማናችን ልጆቹ መሆን እንችል ነበር?

4. አባት ልጆቹን ይመግባል።

ይህ የአባት ሚና የዕለት እንጀራችንን እንዲሰጠን አባታችንን በመጠየቅ በምንጸልየው በጌታ ጸሎት ውስጥ ይታያል። በተጨማሪም ከክፉ እንዲያድነንና እንዲረዳንም እንማጸነዋለን። እውነተኛ አባት ይመግባል፣ ይረዳልም።

ክብርንና ስጦታዎችን መቀበል የአባት ዋነኛ ተግባር አይደለም። እንዲያውም የእርሱ ተግባር ተቃራኒው ነው። ልጆቹን መመገብ የአባት ዋነኛ ተግባር ነው።

ዕድለኛ ከሆንህ ከልጆችህ ጥቂቶቹ ሊያስታውሱህና ሊያከብሩህ ይችላሉ። ክብርንና ስጦታዎችን መቀበል እንደ አባት ልትቀበልም ላትቀበልም የምትችለው መብት ነው።

አባቶች አቅጣጫን ማሳየት አለባቸው! አባቶች ክብካቤ ማድረግ አለባቸው! አባቶች የልጆቻቸውን ፍላጎቶች ማሟላት አለባቸው።

ልጅ “አሎስ” መሆን የሚገባው ሃያ ምክንያቶች

ልጅን የማፍራት ዓላማ እንደ አንተ ያለ ሌላ ሰው የማግኘት ጉዳይ ነው። እግዚአብሔር ልጆችን የሚሰጥበት ልዩ እቅድ የአንዱን ዓይነት ሌላ ሰው የማግኘት ነገር ነው።

አሎስ የተሰኘ ጠቃሚ የሆነ የግሪክ ቃል አለ። ትርጓሜውም “የአንዱ ዓይነት ሌላ አካል” ማለት ነው። ይህ ሄትሮስ ከተሰኘው፣ “ከተለየ ዓይነት ሌላኛው አካል” የሚል ትርጓሜ ካለው ግንባር-ገጠም ተቃራኒ ቃል ነው። ሄትሮስ የተሰኘው ቃል፣ ተመሳሳይ ነገር ግን ትንሽ ልዩ የሆነ ነገርን ለመግለጽ የሚውል ቃል ነው።

ልጆች ካሏቸው ጠንካራ ርዕዮ-ቅዠት አንዱ “እኔ ዓለም ስትናፍቀኝ የነበርሁ ልዩ፣ አዲስና የመጀመሪያ የሆንኩ ሰው ነኝ” የሚል አስተሳሰብ ነው። የዚህ አስተሳሰብ ስሕተቱ “እኔ ከአባቶቼ የተሻልሁ ስለሆንኩ አባቶች ሊያደርጉት ከቻሉት በጣም የተለየ ነገር አደርጋለሁ” የሚል አስተሳሰብ ነው።

ይሁንና ዓላማችን ጌታን መውደድና እንድናደርግ የሚፈልገውን ሁሉ ማድረግ ነው። ዓላማችን በምንም ዓይነት መንገድ ልዩና አቻ የለሽ ሰው መሆን አይደለም።

አባትህ የሚቆምለትን ሁሉ ለምን ትንቃለህ? ለምንስ እንዲህ እጅግ የተለየህና እጅግ አቻ የለሽ መሆን ትሻለህ? ከአንተ በፊት ከነበሩት ሁሉ ፍጹም የተለየህ ለመሆን እንድትፈልግ የሚያደርግህ ትዕቢታዊ ሕይወት አይደለምን? እኔ ከሌላ ከማናቸውም አገልጋይ የተለየሁ አለመሆኔን ለማየት በቅቻለሁ። እኔ ክርስቶስ ለመጨረሻ ዘመን ያቆየኝ ከማይገኝ ዝርያ የተገኘሁ አይደለሁም። እንደነዚህ ያሉ አስተሳሰቦች የሚያደርሱት ወደ ስሕተት ብቻ ነው። እኔ ከጌታ

አባቶችና ታማኝነት

ሰራዊት አንዱ አባል ነኝ። ጌታን ለማገልገል ከሚሞክሩት አንዱ በመሆኔ በጣም ደስ ይለኛል።

በጌታ ቤት ውስጥ አስተማሪ ለመሆን ትፈልጋለህ? እግዚአብሔር አስተማሪዎችን ለብዙ ዓመታት ሲያሳድግ ኖሯል። እግዚአብሔር የማስተማርን ስጦታ የሚሰጥህ ከሆነ፤ አንተም ከአንዱ ዓይነት ሌላኛው አስተማሪ ትሆናለህ። ታላቅ ቤተክርስቲያን ለማቋቋም ትፈልጋለህ? አገልግሎትህን በተሳሳተ መሠረት ላይ ተክለህ አትጀምር። ቤተክርስቲያንህ የሚሆነው የአንዱ ዓይነት ሌላኛው አካል ብቻ ነው።

ከሁሉም ነገር ሙሉ በሙሉ የተለዩና አቻ የለሽ የመሆን ሃሳቦች፤ የሚመሩት ወደ ርዕዮ-ቅዠት ብቻ ነው። በፊትህ ቆመው ካሉት አባቶች የምትማርበት ጊዜው አሁን ነው። እግዚአብሔር እንደ ጥንቱ ያሉ ብዙ እረኞችን ለማስነሣት ይፈልጋል። ልምድ ካላቸው አባቶች በትሑት መንፈስ የተቀበሉና የተማሩ አባቶች!

እኔ “አሎስ” የተሰኘውን ቃል የአንዱ ዓይነት ሌላኛው ወገን የሚል ትርጉም እንዲሰጥ አድርጌ እጠቀመዋለሁ። ልጆች ቢያንስ ከአንዱ ዓይነት ሌላኛው ወገን ለመሆን መመኘት እንደሚገባቸው አምናለሁ። አባትህ ብዙ መልካም ነገሮች አሉት፤ ስለሆነም ቢያንስ እነዚያን መልካም ነገሮች ልትማር ምናልባትም የተሻለ ልታደርግ ትችላለህ።

1. በፍጥረት ውስጥ እንደተገለጠው የእግዚአብሔር ፈቃድ ስለሆነ፤ ልጅ አሎስ መሆን ይገባዋል።

እግዚአብሔርም አለ፡- ሰውን በመልካችን እንደ ምሳሌያችን እንፍጠር።

ዘፍጥረት 1:26

ጌታ ሰውን በፈጠረ ጊዜ፤ እርሱን የመሰለ ነገር ፈጠረ። እንደ እኛ የሆነ አንድ ነገር፡ የአንዱ ዓይነት ሌላኛ ወገን እንፍጠር አለ። ሁላችንም ብንሆን የተፈጠርነው እንደ አሎስ ነው።

ልጅ “አሎስ” መሆን የሚገባው ሃያ ምክንያቶች

በእርሱ አምሳል ስለተፈጠርን በሰውና በእግዚአብሔር መካከል ብዙ አምሳያዎች አሉ። እግዚአብሔር መንፈስ ሲሆን የመንፈሶች አባት ነው። ሰዎችም በአካል ውስጥ የሚኖሩ መንፈሶች ናቸው። እግዚአብሔር አብ፤ እግዚአብሔር ወልድና እግዚአብሔር መንፈስ ቅዱስ የምናውቀውን ሥላሴ ይመሠርታሉ።

ሰውም መንፈስ፤ ነፍስና አካል በመሆን አሃዱ ሥሉስ ነብሬን ይመሠርታል። ሰዎች በፈጣሪነትና በፈልሳፊነት ባሕርያቸው ሲራመዱ ከእግዚአብሔር ጋር አምሳልነት በግልጽ ያሳያሉ። አሎስ፡ የአንዱ ዓይነት ሌላ ወገን!

2. መልካም ነገር ስለሆነ ልጅአሎስመሆንይገባዋል።

ምድርም ዘርን የሚሰጥ ሣርንና ቡቃይን እንደ ወገኑ . . . አበቀለች። . . . እግዚአብሔርም ያ መልካም እንደሆነ አየ። . . . እግዚአብሔርም እንደ ወገኑ . . . ሕያዋን ፍጥረታት ሁሉ ፈጠረ . . . እግዚአብሔርም ያ መልካም እንደሆነ አየ። . . . እግዚአብሔር የምድር አራዊትን እንደ ወገኑ አደረገ። . . . እግዚአብሔርም ያ መልካም እንደሆነ አየ።

ዘፍጥረት 1:12፤21፤25

እግዚአብሔርም ሰውን በመልኩ ፈጠረ፤ በእግዚአብሔር መልክ ፈጠረው፤ ወንድና ሴት አድርጎ ፈጠራቸው። እግዚአብሔርም ያደረገውን ሁሉ አየ፤ እነሆም እጅግ መልካም ነበረ።

ዘፍጥረት 1:27፤31

የአንዱ ዓይነት ሌላኛው ወገን መሆን መልካም ነገር ነው። ኃያሉ አምላክ ነገሮች እንደ ወገናቸው ዝርያን እንዲያስገኙ አድርጎ ፈጠረ። ሣር የአንዱ ዓይነት ሌላኛ ወገንን ያበቅላል፤ ቡቃያዎች የአንዱ ዓይነት ሌላኛ ወገንን ያስገኛሉ፤ እንዲሁም ዓሣ ነባሪዎች የአንዱን ዓይነት ሌላኛ ወገን ያስገኛሉ። ሰውም እንኳ የሚወልደው የአንዱን ዓይነት ሌላኛ ወገን ነው።

ጌታ እግዚአብሔር የአንዱ ዓይነት ሌላኛ ወገን መልካም ነገር መሆኑን አየ! የተለየ ዓይነት ሌላ ወገንን ለመፍጠር ደፋ ቀና በማለት ፈንታ፤ መልካም የሆነውን እናድርግ።

ጥሩ ዘማሪ ለመሆን ትፈልጋለህ? የምትደርስበትን ደረጃ ዲላማ አድርግ። ልትጨብጠው የምትችለውን ነገር ተመኝ። ታላቅ ዘማሪ የሆነ ሰውን አሎስ ለመሆን ተመኝ።

3. ሁሉም ሰው የሌላ ሰው አሎስ ስለሆነ፣ ልጅ አሎስ መሆን ይገባዋል።

አንተ የአባትህ አሎስ ካልሆንህ የሌላ ሰው አሎስ ነህ ማለት ነው። ማንንም አንከተልም የሚሉ ሰዎች ያላወቁትን ሰው እየተከተሉ ናቸው። በአገልግሎት ታላቅ የሆነ ሁሉ የሌላው ሰው አሎስ ነው። ታላቅ የአምልኮ መሪ የሆነ ሁሉ በሌላ ቦታ የሚገኝ የአምልኮ መሪ አሎስ ነው። ታላቅ ወንጌላዊ የሆነ ሁሉ የሌላ ወንጌላዊ አሎስ ነው። እያንዳንዱ የእግዚአብሔር ታላቅ ሰው ሁሉ በሌላ ቦታ ያለ የእግዚአብሔር ሰው አሎስ ነው።

እያንዳንዱ ቅባት፣ የሌላ ቅብዓት አሎስ ነው። በጴጥሮስ፣ በያዕቆብና በዮሐንስ ላይ የመጣው ቅባት፣ በጌታቸው በኢየሱስ ላይ የነበረ ቅብዓት ነው።

በኤልሳዕ ላይ የነበረ ቅብዓት በኤልያስ ላይ የነበረ የአንዱ ዓይነት ሌላኛ ቅብዓት ነበር።

በቅርቡ፣ በደቡብ አፍሪካ በአንድ ሆቴል ቁርስ እየበላሁ ነበርሁ። ሙዚቃውና ሲዲው በመላው ዓለም ተደማጭነት ያለው ዝነኛ ክርስቲያን ዘማሪ መጣ። አብረን እንደተቀመጥን ከመጋቢዎቼ አንዱ፣ መጋቢ አኮ፣ “በሙዚቃ አገልግሎትህ መስህባዊ ተጽእኖ ያሳረፈብህ ማን ነው?” የሚል ጥያቄ ጠየቀው።

እርሱም ሲመልስ፣ “አ! ለእኔ ታላቅ መቀስቀሻ የሆነኝ አንድሬ ክሩች ነው” ሲል መለሰ።

እኔም ይህ ሰው ለምን እንዲህ መልካም እየሆነለት እንዳለ ወዲያውኑ ገባኝ። ምክንያቱም እርሱ ሐፍረት የማይሰማው አሎስ

ነበር! የአንዱ ዓይነት ሌላኛ ወገን ለመሆን ኩራት የሚሰማው ነበር።

በማናቸውም መስክ እጅግ የሚሳካላቸው ሰዎች ሁሉ፣ የአንዱን ዓይነት በቅርበት የሚከተሉ አሎስ እንደሆኑ አይቻለሁ። ስብከት፣ ዝማሬ፣ ፈውስ፣ ወይም መጋቢነት ቢሆን መርሁ ያው ነው። እግዚአብሔር የአንዱን ዓይነት ሌላኛ ወገን እየሠራ ሲሆን ያ መልካም ነገር መሆኑን ያለማቋረጥ ይናገራል።

4. አሎስ መሆን፣ ልጅንትሑት ስለሚያደርገው መልካም ነገር ነው።

አሎስ መሆን ትሕትና ያለበት ነገር ስለሆነ መልካም ነው! ከአንተ በፊት ካሉት በትሕትና መማር መልካም ነገር ነው።

ወጣቶች ለእነርሱ መንገድ ያሳዩአቸውን ሰዎች ማክበራቸው መልካም ነው።

ልጆች ትሑት ሲሆኑ፣ የእግዚአብሔር በረከቶች ወደሚቀጥለው ትውልድ ይተላለፋሉ። አንድ ታላቅ የእግዚአብሔር ሰው ለዚህ ትውልድ መኖሩ ብቻ ሳይሆን፣ ነገር ግን የአንዱ ዓይነት ሌላኛ ወገን የሆነ ለሚቀጥለው ትውልድም ይኖራል።

አንድ ታላቅ ዘማሪ ብቻ ሳይሆን የአንዱ ዓይነት ብዙዎች ይሆናሉ። እነዚያ የተሰጡ ድምፆች በሚያስፈልጉበት ስፍራ ሁሉ ቅባቱ እንዲፈስ ለመርዳት በዚያ አሎስ ይገኛል ማለት ነው።

5. አሎስ መሆን፣ ታላቅ ሰው እንዲሆን ስለሚረዳው ልጅ አሎስ መሆን ይገባዋል።

ታላቅ የእግዚአብሔር ሰው ለመሆን ወስን፣ ታላቅ የአምልኮ መሪ ለመሆንም ወስን። የመዘምራን ቡድን መሪ ወይም ሰዎች የማይረሱት እረኛ ሁን። ይህን ማድረግ የምትችለው እንዴት ነው? መልሱ ቀላል ነው። የአንዱ ዓይነት ሌላኛ ወገን ሁን።

በእግዚአብሔር ታላቅ ለመሆን የሚያስችል ቀመርን በማሰብ ውዥንብር ውስጥ አንግባ።

ላም ባልዋለበት ኩባት ለቀማ አንሂድ። የአንዱን ዓይነት ሌላኛ ወገን ወደ ማፍራት የእግዚአብሔር ዘዴ በቀጥታ እንሂድ። አንዱ ታላቅ ከሆነ፣ የአንዱ ዓይነት ሌላኛ ወገንም ታላቅ ይሆናል። አንዱ የተቀባ ከሆነ፣ የአንዱ ዓይነት ሌላኛ ወገንም የተቀባ ይሆናል። አንዱ ኃይለኛ ከሆነ፣ የአንዱ ዓይነት ሌላኛ ወገንም ኃይለኛ ይሆናል።

እኔ እግዚአብሔር እንዳገለግለው ጠርቶኛል ብዬ አምናለሁ። እኔ ልዩም የተለየሁም አይደለሁም። እኔ እግዚአብሔር ቀደም ብሎ ካሰነሣቸው ዓይነት አንዱ ወገን ነኝ። ተመሳሳይ ጥሪ ያለውን ሌላ ሰው አግኝቼ በሚቻለኝ ዓቅም ሁሉ እርሱን ለመከተል እፈልጋለሁ።

ወደ ቤት መሄጃችን ሩቅ አይደለም፤ እንሄዳለን። ያዝቀመስ ለማድረግ ጊዜ የለኝም። በሙከራም ጊዜዬን ለማጥፋት አልችልም። ምክንያቱም ጌታ በሚጠራኝ ሰዓት ምናልባት ገና በሙከራዬ አጋማሽ መንገድ ላይ መገኘት አልፈልግም።

የሚያስፈልገኝ በቀጥታ ወደ ነጥቡ መድረስ ነው። ቅባቱን እፈልጋለሁ፤ በፍጥነትም እሻዋለሁ! በደንብ መስበክ እፈልጋለሁ፤ በደንብ መስበክን አሁኑኑ እፈልግዋለሁ! ሕመምተኛን መፈወስና ሙታንን ማስነሣት እፈልጋለሁ፤ ደግሞም እግዚአብሔር በሰጠኝ ጊዜ ውስጥ እንዲደረግ እሻለሁ።

አንተስ? የአንዱ ዓይነት ሌላኛው ወገን እስክምትሆን ድረስ በስንት ዓመታት ሙከራ ታቅማለህ?

የሚሠሩ ቤተክርስቲያኖች ዓይነታቸው በተወሰነ መጋቢያን የምገባ አገልግሎት ይሰጣቸዋል።

የሚያድጉ ቤተክርስቲያኖች ዓይነታቸው በተወሰነ ወንዶችና ሴቶች ይመገባሉ። የአንተም ራስዬ ይኸው እንደመሆኑ መጠን፤ ለምን የአንዱ ዓይነት ሌላኛ ወገን አትሆንም?

ለቅባቱ መንገዱ አሎስ ነው። በእግዚአብሔር ዘንድ ታላቅ ለመሆን መንገዱ አሎስ ነው። ወደ እግዚአብሔር መንግሥት ነገሮች ለመግባት ክፍቱ በር አሎስ ነው።

ማስመሰል አልችልም። እኔ የማደርገው ከሌሎች የተማርሁትን ነው። እኔ የማስተምረው ከአንዱ ዓይነት ሌላኛ ወገን የተማርሁትን ነው። የማገለግለው ከሌላ ሰው በተማርሁት መሠረት ነው። የአንዱ ዓይነት ሌሎች ወገኖችን አጥብቄ በመከተል እፍረት አይሰማኝም። እግዚአብሔር መልካም ነው ካለ በእርግጥም በጣም መልካም ሊሆን ይገባዋል። ለእግዚአብሔር መልካም ከሆነ፣ ለእኔም መልካም ነው።

6. ከፀሐይ በታች ምንም አዲስ ነገር ስለሌለ ልጅ አሎስ መሆን ይገባዋል።

አሎስ በምትሆንበት ወቅት፣ ከፀሐይ በታች ምንም አዲስ ነገር እንደሌለ ትገነዘባለህ።

የሆነው ነገር እርሱ የሚሆን ነው፤ የተደረገውም ነገር እርሱ የሚደረግ ነው፤ ከፀሐይም በታች አዲስ ነገር የለም። ማንም እነሆ፣ ይህ ነገር አዲስ ነው ይል ዘንድ ይችላል? እርሱ ከእኛ በፊት በነበሩት ዘመናት ተደርጎአል።

መከብብ 1፡9-10

በእርግጥ፣ ከፀሐይ በታች ምንም አዲስ ነገር የለም። ይህ መቀበል የሚገባህ እውነት ነው። የምታበረክተው ምንም አዲስ ነገር የለም፤ ደግሞም ሕይወትህ በእርግጥ ልዩ የሆነ ነገር ሊያመጣ አይችልም።

አንድ ጊዜ እንደ ብዙዎቹ አገልጋዮች፣ አዲስ ነገር እያስተዋወቅሁ ነኝ ብዬ አሰብሁ። ሌላ ማንም ከዚህ ቀደም ኖሮት የማይውቅ የሆኑ ስጦታዎችና ሃሳቦች ያሉኝ መሰለኝ።

ነገር ግን በጊዜ ሂደት ውስጥ አደርግ የነበረው ሁሉ ከዚህ ቀደም የተደረገ መሆኑን ተገነዘብሁ። የማደርገውና የምናገረው እያንዳንዱ ነገር ሌሎች ሰዎች ከእኔ በፊት ያደረጉት መሆኑን ደረሰሁበት።

ስለ አገልግሎቱ እውነቱ ነገር ከልብ የማደንቃቸውን ሌሎች ሰዎች በብዙ ጥረት የምከተል መሆኔ ብቻ ነው። እንደ እነርሱ መሆን እፈልጋለሁ፤ ይህን ለማለትም አላፍርም! መንፈሳቸውን እወደዋለሁ! አደራረጋቸውን እወደዋለሁ! የአንዱ ዓይነት ሌላኛ ወገን መሆን ከቻልሁ፤ ለእኔ ይህ ታላቅ ስኬት እንደሆነ አስባለሁ።

7. አሎስ መሆን፤ ከጅምሩ በኋላ ተገባራዊ እንዲሆን ስለሚያደርገው ልጅ አሎስ መሆን ያስፈልገዋል።

ሙከራ በማድረግ ከሚያጋጥም ጉዳት ነፃ ትሆናለህ። በዘመናት መካከል የሠሩትን መርሆች ስታገኝ፤ የዓመታት ጊዜያትን ከማባከን ነፃ ትሆናለህ።

8. አሎስ መሆን፤ አዲስ ስም ለመፍጠር ከሚደረግ ችግር ስለሚያድነው ልጅ አሎስ መሆን ያስፈልገዋል።

ስም ማስመዝገብ ቀላል ነገር አይደለም። ሰዎች በብዙ ገንዘብ የሚሸጡት ለዚህ ነው። ጥሩ ስም በምድር ላይ እጅግ ውድ ከሆኑ ነገሮች አንዱ ነው። የአንዱ ዓይነት ሌላኛ ወገን መሆን ማለት አንተ እንድት ስም የያዝህ ሌላኛው ወገን ነህ ማለት ነው። አሎስ ሆኖ መጠራት ካልከበደህ አሎስ በመሆንህ በእውነት ትጠቀማለህ።

9. አሎስ መሆን፤ በቡድን መካከል ያለውን ቦታ እንዲያውቅ ስለሚያደርገው ልጅ አሎስ መሆኑን አስፈላጊ ነው።

የቡድኑ አንድ አካል ብቻ መሆንህን ለመቀበል ትሕትና ይጠይቃል። ሰዎች በአገልግሎትህ ሲደነቁ፤ መልእክትህ የመጀመሪያው አለመሆኑን ለመግለጥ ቀላል አይደለም። ሰዎች በአንተ ስልት ሲደነቁ፤ ሁሉንም ነገር ከሌላ ሰው እንደተማርህ መግለጡ ቀላል አይደለም። አሎስ መሆን ስለሚሰጠው ትሕትና እግዚአብሔር ይመስገናል።

አንዱ ይዘራል፤ አንዱም ያጭዳል የሚለው ቃል በዚህ እውነት ሆኖአልና።

ዮሐንስ 4፡37

የአንዱ ዓይነት ሰዎች አንድ ላይ ሲሠሩ፤ በእውነት እንደ ቡድን ሆኖ፡ “አንዱ ይዘራል፤ አንዱም ያጭዳል” መሥራት ይቻላል። ሰዎች የአንዱ ዓይነት ሌላኛ ወገን ካልሆኑ፤ አንድ ላይ መሥራት በጣም ከባድ ነው። በቤተክርስቲያን አመራር ግጭቶች የሚፈጠሩት የተለያዩ ራዕዮች ያሏቸው ሰዎች አንድ ላይ ሲሠሩ ነው።

ለሀብት ምኞት ያለኝ ከሆንሁ፤ የእኔ ውሳኔዎች ፍሬዎችን ለማፍራት ምኞት ካለው ሰው የተለዩ ይሆናሉ። ከተለያዩ ዓይነቶች ስለምንሆን የማያቋርጡ ግጭቶች ይፈጠራሉ።

የአንዱ ዓይነት መጋቢዎች አብረው በሚሠሩበት፤ መጋቢያንን ከአንዱ ቤተክርስቲያን ወደ ሌላኛው ቅርንጫፍ ቤተክርስቲያን ማዛወር ቀላል ነው። አንድን ቤተክርስቲያን የአንዱ ዓይነት ሌላኛ ወገን በሚረከብበት ጊዜ፤ ለቤተክርስቲያን ታላቅ ብርታት ይሆናል።

ሁለቱም መጋቢያን ጌታን ለማስደለት “የተወሰነ የጊዜ ገደብ ያላቸው” የጌታ ጊዜያዊ አገልጋዮች መሆናቸውን ይገነዘባሉ። በዚያ ለዘላለም የሚቆይ፤ በዚያ ለግል ጥቅም የሚሆን ማንም የለም። እያንዳንዱ መጋቢ በጊዜው ለጌታ ከሁሉም የላቀ ሥራን ለመሥራት ይመኛል። አንዱ ቤተክርስቲያንን ይተክላል፤ የአንዱ ዓይነት ሌላኛ ወገን ደግሞ ውኃ ያጠጣዋል። የአንዱ ዓይነት ስለሆኑ ለውጥ በሚያስፈልግበት ጊዜ ሁላቸውም ይገነዘቡታል። ይህን እንጂ በቤተክርስቲያን መዋቅር ውስጥ የሚደረጉ እንደነዚህ ያሉ ለውጦች፤ የተለያዩ ምኞቶች ያሏቸው ሰዎች በሚገኙበት ቤተክርስቲያን አይሠራም።

ጳውሎስና አጵሎስ አሎሶች ነበሩ። የአንዱ ዓይነት ነበሩ። የእግዚአብሔር ጸጋ እንደተሰጠኝ መጠን እንደ ብልሃተኛ የአናጺ አለቃ መሠረትን መሠረትሁ፤ ሌላውም (ሸሎስ) በላዩ ያንጸል። እያንዳንዱ ግን በእርሱ ላይ እንዴት እንዲያንጽ ይጠንቀቅ።

1 ቆሮንቶስ 3፡10

አባቶችና ታማኝነት

ጳውሎስ ሌላው እንዲያንጽበት መሠረትን ማስቀመጥ አላስችገረውም። ሌላው እንዲቀጥል መፍቀድ ያለበትን ሥራ መጀመር ጳውሎስን አላሳሰበውም። ጳውሎስ ቤተክርስቲያንን መሠረተ፤ የአንዱ ዓይነት ሌላኛ ወገን (አጽሎስ) አጠጣው። በአሎስ ውስጥ ስትገኝ የቡድን አካል ብቻ መሆንህን ትገነዘባለህ።

10. አሎስ መሆን፤ በሌላው የሚደገፍና በግ-መሰል እንዲሆን ስለሚያደርገውልጅ አሎስ መሆን ያስፈልገዋል።

የበግ ባሕርይ ከአባብ ባሕርይ የተለየ ነው። ነፃና ብቸኛ መሆን የአባቦች ባሕርይ ነው። ይህ ከጌታ ጋር መራመድ ከፈለገህ መሆን ከሚገባህ ሁኔታ በጣም የሚጣረስ ነው። የአንዱ ዓይነት ሌላኛ ወገን መሆን፤ በሌላው ላይ መደገፍ፤ ከሌላው መማርና ሌላውን መከተል እንደሚገባህ ያመለክታል።

11. አሎስ መሆን፤ ለአንዱ ዓይነት የሠሩትን ቀመሮችና ዘዴዎች ስለሚሰጥ ልጅ አሎስ መሆን ያስፈልገዋል።

የአንዱ ዓይነት ሌላኛ ወገን ለመሆን ስወስን፤ የሚያስፈልጉኝ ነገሮች ቢኖሩ የእኔ አሎሶች የተጠቀሙባቸው መንገዶች ናቸው። ለእርሱ የሠራ ለእኔም ይሠራል። በአሎሶቼ ውጤቶችን ያስመዘገቡ ሥርዓቶችንና ዘዴዎችን እንዳሉ እቀዳቸዋለሁ። አንድ ዓይነት ለመሆን ስለምገሠግሥ፤ ለእርሱ የሠሩ አንድ ዓይነት ዘዴዎች በእርግጥ ለእኔም ይሠራሉ።

12. አሎስ መሆን፤ የአንድ ቡድን አባል እንዲሆን ስለሚያስችለው ልጅ አሎስ መሆን ያስፈልገዋል።

አንድ ዓይነት የሆኑ የአንድ ቡድን ሰዎች ብዙ ነገሮች በጋራ አላቸው። ተመሳሳይ ተግዳሮቶችና ተመሳሳይ ተሞክሮዎች ስለሚኖራችሁ አሁን በነፃነት ኅብረት መፍጠር ትችላላችሁ። አሎስ የሆኑ መጋቢያንን በምገናኝበት ማናቸውም ጊዜ፤ ዘና ብዬ የእነርሱን

ልጅ “አሎስ” መሆን የሚገባው ሃያ ምክንያቶች

አብሮነት ልደሰትበት እችላለሁ። ተግዳሮቶቼን ላካፍላቸውና ተመሳሳይ ተሞክሮ ካላቸው የሌሎች ሁኔታም መበረታቻ ላገኝ እችላለሁ።

13. በአገልግሎት ውስጥ መንገዱን የሚያገኘው በዚሁ ሁኔታ ስለሆነ፤ ልጅ አሎስ መሆን ያስፈልገዋል።

በአገልግሎት የተጠሩ ብዙ ሰዎች በአገልግሎት ጎዳና እንዴት እንደሚሄዱ አያውቁም። እግዚአብሔር እንደጠራቸው ያውቃሉ፤ ነገር ግን እንዴት ወደ ፊት እንደሚራመዱ ፍንጭ ያጣሉ። ብዙ የእግዚአብሔር ሰዎች እንዴት አድርገው ወደ አገልግሎት ከፍታዎች እንደሚወጡ አያውቁም። ሌሎች የእግዚአብሔር ሰዎች ታላላቅ ነገሮችን ሲያከናውኑ ያያሉ፤ ነገር ግን እነርሱም እንዲያኑ ማድረግ እንደሚችሉ አያውቁም!

አንድ ዓይነት ነገሮችን የማድረጊያ መንገዱ አሁን ግልጽ ነው። ልዩ፤ ፈንጠር ያልህ ወይም አምላያ የሌለህ ለመሆን አትሞክር። ዝም ብለህ አሎስ ሁን። የአንዱ ዓይነት ሌላኛ ወገን ሁን።

እነርሱ የተጠቀሙበትን ዘዴ ተጠቀም።

በቅርበት ተከታተላቸው።

እነርሱ የሰበኩትን ስበክ።

እነርሱ በጸለዩበት መንገድ ጸልይ።

እነርሱ እግዚአብሔርን በፈለጉበት መንገድ ፈልግ። ያለ ጥርጥር የአንዱ ዓይነት ሌላኛው ወገን ትሆናለህ።

14. ወደ አዳዲስ የአገልግሎት ዘርፎች በፍጥነት እንዲገባ ስለሚረዳው ልጅ አሎስ መሆን ያስፈልገዋል።

አሎስ መሆን በሕይወትም ሆነ በአገልግሎት የአድገትህን መጠን ያፋጥናል። በሚገባ የተፈተነ መንገድ ስለምትከተል ከአንተ ከቀደሙት ዘንድ ትጠቀማለህ።

ሌሎችን ባዘገዩ ነገሮች አትዘገይም። የአንተው ዓይነት ሌሎች እንዴት እንደሚታሸንፋቸው ፍንጭ ስለሚሰጡህ እንቅፋቶችን በፍጥነት ትወጣቸዋለህ።

ሰዎች ነገሮችን መሞከር በማያስፈልጋቸው ጊዜ በፍጥነት ይራመዳሉ።

አንድ ቀን ከአንድ ሰው ጋር ወደ አንድ ቦታ እየሄድሁ ነበር። እርሱ በራሱ መኪና ከፊቴ ቀድሞ ሲሄድ እኔም በራሴ መኪና እከተለው ነበር። ብዙ ትራፊክ ውስጥ ሲገባ ስልክ ደወለልኝና ብዙ ትራፊክ ስላለ እኔ በመጣሁበት አትምጣ ብሎ ነገረኝ። በእርሱ ችግር ውስጥ እኔ እንዳልገባ እርሱ ስላዳነኝ ከእርሱ ቀድሜ ደረስሁኝ። ከአንተ ቀድሞ ካለ ሰው ግብአት ማግኘት የተለመደ አሠራር ነው። አሎስ መሆን በመሠረቱ የተለመደ አስተሳሰብን የመጠቀም ጉዳይ ነው።

15. አሎስ መሆን፣ ችግሮች ሲገጥሙ የሚረዳ ስለሆነልጅ አሎስ መሆን ያስፈልገዋል።

ዶክተሮች ለምን አስቸኳይ ሁኔታ ውስጥ የተረጋጉ እንደሚሆኑ ጠይቀህ ታውቃለህ? ምክንያቱ የአንዱ ዓይነት (አሎስ) ብዙ ሁኔታዎችን ስላዩ ነው። የደረሰብህን ዓይነት ችግር ቀደም ብለህሰላወቅህየአሎስን ችግር ወይም ምስቅልቅል ሁኔታ ስትጋፈጥ የተረጋጋህ ትሆናለህ። ስለዚህ ዓይነት ሁኔታ ስለተማርህ በቶሎም ትወጣዋለህ።

16. አሎስ የመሆንን ዘዴበመጠቀም የተባዛ ጉልበት ስለሚፈጠር ልጅ አሎስ መሆን አለበት።

አንድ ዓይነት የሆኑ ሰዎች በጋራ የሚያካሂዱት ጥረት የበለጡ ውጤቶችን ያስከትላል።

መጽሐፍ ቅዱስ ሁለት ከአንድ እንደሚሻል ያስተምራል። ቀጥሎም በሦስት የተገመደ ገመድ በቀላሉ እንደማይበጠስም ይናገራል።

አንዱም አንዱን ቢያሸንፍ ሁለቱ በፊቱ ይቆማሉ፤ በሦስትም የተገመደ ገመድ ፈጥኖ አይበጠስም።

መክብብ 4:12

የአንዱ ዓይነት ሁለቶች ከአንድ ይሻላሉ! የአንዱ ዓይነት ሦስቶች ፈጥነው አይበጠሱም። የአሎስ የተባዛ ጥንካሬ በጣም ከፍተኛ ነው። አንድ ዓይነት አስተሳሰብ ያላቸው ሰዎች አብረው ሲጓዙና ሲሠሩ ታላቅ ኃይል ይለቀቃል።

እርሱ እምላካቸው ካልሸጣቸው፣ እግዚአብሔርም አሳልፎ ካልሰጣቸው፣ አንድ ሰው እንዴት ሺህን ያሳድድ ነበር? ሁለቱላ እንዴት አሥሩን ሺጎ ያሸኩ ነበር?

ዘዳግም 32:30

የአንዱ ዓይነት አንድ፣አንዱን ሺህ ያሸሻል፤ ነገር ግን የአንዱ ዓይነት ሁለት፣ አሥሩን ሺህ ያሳድዳል።

17. አሎስ መሆን፣ ተፈጥሮአዊ የማደጊያ መንገድ ስለሆነ ልጅ አሎስ መሆን ያስፈልገዋል።

ሁሉም ፍጥረት የሚባዛበት ተፈጥሮአዊው መንገድ የአንዱን ዓይነት ሌላ ወገን በመውለድ ነው።

ምድርም ዘርን የሚሰጥ ሣርንና ቡቃያን እንደ ወገኑ፣ ዘሩም ያለበትን ፍሬ የሚያፈራ ዛፍን እንደ ወገኑ አበቀለች። እግዚአብሔርም ያ መልካም እንደሆነ አየ። እግዚአብሔርም . . . ሕያዋን ፍጥረታት ሀሉ፣ እንደ ወገኑ . . . ፈጠረ፣ እግዚአብሔርም ያ መልካም እንደሆነ አየ። እግዚአብሔርም የምድር አራዊትን . . . እንደ ወገኑ አደረገ፣ እግዚአብሔርም ያ መልካም እንደሆነ አየ።

ዘፍጥረት 1:12፣ 21፣ 25

ቤተክርስቲያን ከክብር ወደ ክብር የምታድግበት ተፈጥሮአዊ መንገድ የአንዱን ዓይነት መጋቢዎች፣ መሪዎችና እረኞች በማፍራት ነው።

ወደ ፊት ለመራመድ ሌሎችም መንገዶች የሉም ብዬ አልከራክርም፡ ፡ ነገር ግን እኔ ማካፈል የምችለው በመጽሐፍ ቅዱስ ውስጥ የማየውን ነው። አሎስ! አሎስ! አሎስ! እግዚአብሔር እንደሰጠኝ አባቶች መሆን እፈልጋለሁ። በቀጥታ እንደ ክርስቶስ መሆን እፈልጋለሁ።

በፍርድ ቀን ድፍረት ይሆንልን ዘንድ ፍቅር በዚህ ከእኛ ጋር ተፈጽሞአል፤ እርሱ እንዳለ እኛ ደግሞ እንዲሁ በዚህ ዓለም ነንና፡፡

1 ዮሐንስ 4፡17

18. አሎስ መሆን፣ ለመቀባት ቁልፍ ስለሆነ ልጅ አሎስ መሆን ያስፈልገዋል።

እኔም አብን አለምናለሁ፣ ለዘላለምም ከእናንተ ጋር እንዲኖር ሌላ (አሎስ) አጽናኝ ይሰጣችኋል፤

ዮሐንስ 14፡16

ከላይ በቀረበው ክፍል መሠረት፣ ኢየሱስ አጽናኙን የአንዱ ዓይነት ሌላ ወገን ነው ይላል። በዚህ ቁጥር ሌላ የሚለው ቃል፣ አሎስ የተሰኘው የግሪኩ ቃል ነው። ይህም ማለት የአንዱ ዓይነት ሌላኛ አጽናኝ ማለት ነው። ኢየሱስ ሌላ ተብሎ ሊተረጎም የሚችለውንም ሄትሮስ የተሰኘውን ቃል መጠቀም በቻለ ነበር። ነገር ግን ሄትሮስ ቢሆን ኖሮ ትርጉሙ የተለየ ዓይነት እርዳታ የሚል ይሆን ነበር።

መንፈስ ቅዱስ (አጽናኙ)ቅባቱ እርሱ ነው። ኢየሱስ የአንዱን ዓይነት ሌላ አጽናኝ እሰጣችኋለሁ ብሎ ተስፋ በገባ ጊዜ፣ የአንዱን ዓይነት ሌላ ቅብዓት እሰጣለሁ ማለቱ ነበር። እርሱ ያገለገለበት ያው ዓይነት ቅብዓት ለሐዋርያትም ተጠብቆአል ማለት ነው።

አብዛኞቹ መጋቢያን ይህን ግልጽ እውነት ቢረዱ በአገልግሎታቸው ይገሠግሡ ነበር። እግዚአብሔር ሊሰጥህ የሚፈልገው አዲስና ልዩ

ቅብዓት የለም። የሚሰጥህ ያንኑ የአንዱን ዓይነት ሌላ ወገን ነው። ሐዋርያትም እንኳ ተስፋ የተገባላቸው የአንዱን ዓይነት ሌላ ወገን ነው።

ብቃትን የማግኛ መንገዱ ወደ ትምህርት ቤት መሄድ እንደሆነ የዓለም ሥርዓት ያስተምራል። ነገር ግን በአገልግሎት ምንም ነገር ለመሆን መጽሐፍ ቅዱሳዊው አምሳል ወይም ቅርጽ አሎስ መሆን ነው። አሎስ መሆን እግዚአብሔር አገልጋዮችን የሚያፈራበት ተፈጥሮአዊው መንገድ ነው። ብዙ ጊዜ አሎስ እንዳንሆን የሚያግዱን ትዕቢትና ኩራት ናቸው።

አገልግሎት በጣም ከባድ ነገር ነው። እግዚአብሔርን ማስደሰት ብዙ ጸጋንይጠይቃል። ትሕትና በአገልግሎት ታላቅ ስኬት ቢሆንም በቀላል የሚደረስ አይደለም። አብዛኞቻችን የምንከተለው የታላቅነት ሰብአዊ አመለካከቶችን ነው። ነገር ግን ክርስቶስ እውነተኛ ታላቅነት ምን እንደሆነ አሳይቷል። አንድን ሰው በቅንነት መከተል፣ ታዛዥ መሆንና በትሑት መንፈስ ፍሬን ማፍራት ተራ ሥራ አይደለም። እግዚአብሔር ከእኛ ብዙ አይፈልግም። የሚጠብቅብን የአንድ የሚሠራ ነገር አሎስ እንድንሆን ነው።

ኤልያስ፣ ኤልሳዕና መጥምቁ ዮሐንስ

ኤልያስ ሁለት የታወቁ አሎሶች ነበሩት፡ ኤልሳዕ በኤልያስ የነበረውንቅብዓት ሁለት እጥፍ ጠየቀና አገኘ (2 ነገሥት 2፡9)። ኢየሱስ ደግሞ መጥምቁ ዮሐንስን እንደ ኤልያስ ገልጾታል። በትክክል፣ “ሊመጣ ዘንድ ያለው ኤልያስ ይህ ነው” ብሎታል (ማቴዎስ 11፡14)።

የአንዱ ዓይነት ሌላኛ ወገን የሆነ ቅብዓት በሚኖርህ ማናቸውም ጊዜ፣ አንድ ዓይነት ሥራን ይሠራል። እነዚህን ሁለት አሎሶች በቅርበት መመርመር ይህ አባባል ምን ያህል እውነት እንደሆነ ያሳያል። ይህ መገለጥ የአሎስን ቅብዓት እንድታገኝ ሊያነግግህ ይገባል።

ኤልሳዕ የኤልያስ አሎስ የሆነባቸው ስድስት ምክንያቶች

1. ኤልያስ የትንሹ ልጅ ሕይወት እንዲመለስ ጸለየ (1 ነገሥት 17:17-24)፤ ኤልሳዕም ደግሞ የሞተው ልጅ እንዲነሣ ጸለየ (2 ነገሥት 4:32-37)።
2. ኤልያስ ታምራዊ ነግግሮችን አደረገ (1 ነገሥት 21:28-29)፤ ኤልሳዕም እንዲሁ ታምራዊ ነግግሮችን አድርጓል (2 ነገሥት 8:12)።
3. ኤልያስ በአገልግሎቱ አስራ ስድስት ታምራትን ያደረገ ሲሆን ኤልሳዕ ደግሞ ሠላሳ ሁለት ታምራትን አድርጓል።
4. ኤልያስ ለሦስት ዓመታት ተኩል ረሃብ እንዲሆን አደረገ (1 ነገሥት 17:1፤ ያዕቆብ 5:17)፤ ኤልሳዕ ደግሞ በጸለየ ጊዜ ለሰባት ዓመታት ረሃብ ሆነ (2 ነገሥት 8:1-2)።
5. ኤልያስ ለመበለቲቱ ዱቄቱንና ዘይቱን አብዝቶላታል (1 ነገሥት 17:8-16)፤ ኤልሳዕ ደግሞ የመበለቲቱ ዘይት እንዲጨምር አድርጓል (2 ነገሥት 4:1-7)።
6. ኤልያስ የዮርዳኖስን ወንዝ አድርቋል (2 ነገሥት 2:8)፤ ኤልሳዕም የዮርዳኖስን ወንዝ አድርቋል (2 ነገሥት 2:13-15)።

መጥምቁ ዮሐንስ የኤልያስ አሎስ የሆነባቸው አስራ አንድ ምክንያቶች

1. ኤልያስ በመንፈስና በኃይል የተቀባ ነበር (2 ነገሥት 1:9-10)፤ መጥምቁ ዮሐንስም እንዲሁ በመንፈስና በኃይል የተሞላ ነበር (ሉቃስ 1:17)።

2. በአንድ ወቅት ኤልያስ በምድረበዳ ይኖር ነበር (1 ነገሥት 17:3፤ 19:4)፤ መጥምቁ ዮሐንስም እንዲሁ በምድረበዳ በመኖር ይታወቅ ነበር (ሉቃስ 1:80)።
3. ኤልያስ ልዩ የሆነ አለባበስ ነበረው (2 ነገሥት 1:8)፤ መጥምቁ ዮሐንስም እንዲሁ ከግመል ጠጉር የተሠራ ልብስ ይልብስ ነበር (ማቴዎስ 3:4)።
4. ኤልያስ ከቁራዎች አፍ ባዕድ የሆነ ምግብ ይመገብ ነበር (1 ነገሥት 17:4)፤ መጥምቁ ዮሐንስም እንዲሁ አንበጣና የበረሃ ማር ይመገብ ነበር (ማቴዎስ 3:4)።
5. ኤልያስ በዘመኑ የነበረውን ንጉሥ፣ ንጉሥ አካዝን ተጋፍጧል (1 ነገሥት 18:17-18)፤ መጥምቁ ዮሐንስም በዘመኑ የነበረውን ገዥ፣ ንጉሥ ሄሮድስን ተፋጧል (ማቴዎስ 14:3-4)።
6. ንጉሡ ኤልያስን ለመግደል ፈለገ (2 ነገሥት 1:9)፤ መጥምቁ ዮሐንስም እንዲሁ ንጉሡ ለመግደል ፈልጎአል (ማቴዎስ 14:3-5)።
7. ኤልያስ ስለ ጽድቅ ሰብኳል (1 ነገሥት 18:20-24)፤ የመጥምቁ ዮሐንስ ዋና መልእክት ንስኃ ነበር (ማቴዎስ 21:32)።
8. ኤልያስ በንጉሡ ሚስት የተጠላ ነበር (1 ነገሥት 19:1-7)፤ መጥምቁ ዮሐንስም በሄሮድስ ሚስት የተጠላ ነበር (ማቴዎስ 14:3-10)።
9. ኤልያስ በምድሩ ታዋቂ ሰው ነበር (1 ነገሥት 18:25-41)፤ መጥምቁ ዮሐንስም እንዲሁ በዘመኑ በነበረበት አካባቢ ታዋቂ ሰው ነበር (ማርቆስ 11:32)።

አባቶችና ታማኝነት

10. ኤልያስና መጥምቁ ዮሐንስ በትንቢት የተቆራኙ ነበሩ (ሚልክያስ 3:1፤ ሚልክያስ 4:5-6፤ ኢሳይያስ 40:3)።

11. ኤልያስ ለክርስቶስ ዳግም ምጽአት ቀዳሚ ሰው ይሆናል (ሚልክያስ 4:5-6)፤ መጥምቁ ዮሐንስም እንዲሁ የክርስቶስ የመጀመሪያ ምጽአት ቀዳሚ ሰው ነበር (ሚልክያስ 3:1)።

19. አሎስ መሆን፣ ለማስተማርና ለመስበክ ጥበብ ቁልፍ ስለሆነ ልጅ አሎስ መሆን ያስፈልገዋል።

ሌላ (አሎስ) ምሳሌ ስሙ፡ የወይን አትክልት የተከለ ባለቤት ሰው ነበረ፤ ቅጥርም ቀጠረለት፤ መጥመቂያም ማሰለት፤ ጥንብም ሠራና ለገበሬዎች አከራይቶ ወደ ሌላ አገር ሄደ።

ማቴዎስ 21:33

ኢየሱስ የእግዚአብሔርን ቃል ታይቶ በማይታወቅ እጅግ ውበት በተላበሰና ቅብዓት በተሞላ መንገድ አስተምሯል። ልጆች መጽሐፍ ቅዱስን ማንበብ ከተዉ ረጅም ጊዜም በኋላ እንኳ የእርሱን ምሳሌዎች ያስታውሷቸዋል። ትምህርቶቹ ካቀረባቸው ሁለት ሺህ ዓመታት በኋላም ተዛማጅነታቸው የተጠበቀ ነው።

የኢየሱስ ትምህርቶች በብዙ ሰዎች ተነባቢነትን፣ በብዙ ደራሲያን ተጠቃሽነትን፣ በብዙ ቋንቋዎች ተተረጓሚነትን ያገኙ፤ ብዙ ሙዚቃ የተሠራባቸውና ከሌሎች ማናቸውም ትምህርቶች በብዙ ሥነጥበባዊ ሥራዎችውክልና ያገኙ ናቸው።

አንድ ሰው እንዳለው፣ የሶቅራጥስን ትምህርቶች፣ የፕሌቶንና የአርስቶታልን ትምህርቶች ከክርስቶስ ትምህርቶች ጋር ማወዳደር አንድን ራእይ ከጥያቄ ጋር እንደማወዳደር ነው!

ከዓመታት በፊት ውዴን እንደ ኢየሱስ የቃሉ አስተማሪ ለመሆን እፈልጋለሁ አልኧት። “የኢሱስ ትምህርቶች በቀላሉ የሚረሱ አይደሉም፤ በልጆችም እንኳሳይቀር” ብዬ አሰብሁ። አሎስ ለመሆን

ልጅ “አሎስ” መሆን የሚገባው ሃያ ምክንያቶች

ወሰንሁ። መጋቢ ከመሆኔ ከዓመታት በፊት፣ ታሪኮችን መሠረት አድርጌ ለማስተማርና ለመስበክ ፈለግሁ።

ኢየሱስ ብዙ ምሳሌዎችን ተናግሯል። እንዲህ ይል ነበር፡

“አንድ ሰው ሁለት ልጆች ነበሩት . . .”

“አንድ ሰው ታላቅ ግብዣ አደረገ . . .”

“ሐምራዊ ልብስ የለበሰ አንድ ሰው ነበር . . .”

“አንድ ሀብታም ሰው ሞተ . . .”

“አንድ ሰው ከኢየሪኮ ይሄድ ነበር . . .”

“አገልጋይ የነበረው አንድ ሀብታም ሰው ነበር . . .”

“የአንድ ሀብታም ሰው እርሻ ብዙ ምርት አስገኘ . . .”

“አንድ የክበረ ሰው ወደ ሩቅ አገር ሄደ . . .”

እንደ ኢየሱስ ዓይነት አስተማሪ ለመሆን ፈለግሁ። ምንም ዓይነት አዲስ ነገር ለመሆን አልፈለግሁም፤ አሎስ ብቻ ለመሆን ፈለግሁ።

ታላቅ ሰባኪ የመሆን ቁልፉ የአንዱ ዓይነት ሌላኛ ወገን መሆን ነው። የሰዎችን ሕይወት የሚነካ አገልግሎት ያለውን ሰባኪ ፈልግና የአንዱ ዓይነት ሌላኛ ወገን ሁን።

ልክ እንደ እርሱ በመሆን እንዴት መስበክ እንደምትችል ተማር። በአንድ ዓይነት መንገድ ስበክ፣ አስተምር ከዚያም በጣም ስኬታማ ትሆናለህ። ምንም አዲስ ነገር ስለሌለ አዲስ ነገር አትሞክር።

መልካም የሆነውን ነገር እንዴት አድርገህ በክብር “እንደምትገብብጥ፣ ፎቶ ቅጂ እንደምታደርግ፣ ፎቶውን እንደምትወሰድ፣ ደጋግመህ እንደምትሰማ፣ ወደኋላ ተመልሰህ እንደምትሰማ፣ እንደምትደጋግም” ተማር።

በዚህ ጊዜ አሎስ ስትሆን ራስህን ታገኘዋለህ። ይህን አውቀህ አደረግህም አላደረግህም፤ እውነታው ግን የአንዱ ሰው አሎስነትህ

አባቶችና ታማኝነት

አይቀሬ መሆኑ ነው። ታዲያ የምታደንቀው ሰው አሎስ ለምን አትሆንም?

20. አሎስ መሆን፣ በሌሎች በርካታ የአገልግሎት ዘርፎች የአሎስ መርህ ምን እንደሆነ እንዲያውቅ ስለሚረዳው ልጅ አሎስ መሆን ያስፈልገዋል።

የአሎስን መርህ ስትረዳ በበርካታ የሕይወትና የአገልግሎት ዘርፎች ውስጥ እንደሚሠራ ታውቃለህ። አንተ የአንዱ ዓይነት ሌላኛ ወገን እንደመሆንህ፣ ሌሎች ነገሮችም የአንዱ ዓይነት ሌሎች ወገኖች መሆናቸውን ትገነዘባለህ።

ውድ ወዳጅ፣ አንተን ልዩ የሚያደርግ ምንም ነገር የለም። በአገልግሎት ስለሚገጥሙህ ችግሮች ምንም ልዩ ነገር የለም። ሌላ ሰው ከአንተ በፊት ገጥሞታል፣ የሚቀጥለው ሰው አንተ ነህ።

በራስዬ መጽሐፍ፣ ዮሐንስ አስፈሪ አውሬ (ችግር) ከባሕር ውስጥ ሲወጣ አየ። የዚህ ልዩና አስፈሪ አውሬ መልክ በጣም አስፈራው።

አንድም አውሬ ከባሕር ሲወጣ አየሁ፤ አሥር ቀንዶችና ሰባት ራሶች ነበሩት፤ በቀንዶቹም ላይ አሥር ዘውዶች በራሶቹም ላይ የሰድብ ስም ነበረ። ያየሁትም አውሬ ነብር ይመስል ነበር፤ እግሮቹም እንደ ድብ እግሮች፣ አፉም እንደ አንበሳ አፍ ነበሩ።

ራእይ 13:1-3

ነገር ግን ይህ መጨረሻው አልነበረም። ወዲያውኑ አንድ አሎስ አየ! የአንዱ ዓይነት ሌላኛ ወገን! መጽሐፍ ቅዱስ የአንዱ ዓይነት ሌላ አውሬ ከውቅያኖስ ውስጥ ሲወጣ እንዴት እንዳየ ያስረዳል።

ሌላም (አሎስ) አውሬ ከምድር ሲወጣ አየሁ፤ የበግ ቀንዶችን የሚመስሉ ሁለት ቀንዶችም ነበሩት፤ እንደ ዘንዶም ይናገር ነበር።

ራእይ 13:11

አንድ ዓይነት ተፈጥሮ ያላቸው ችግሮች ሲነሡ ማወቁ አስፈላጊ ነው። ይህ ነገሮችን ተረጋግተህ እንድትወጣቸው ይረዳሃል።

ልጅ "አሎስ" መሆን የሚገባው ሃያ ምክንያቶች

አባሎቿ በእውነት በተባረኩበት አንድ ቤተክርስቲያን አንድ ጊዜ እሰብክ ነበር። የቤተክርስቲያኒቱ መጋቢም በመልእክቱ በእውነት ተደስቶ ነበር። ይሁንና፣ ከጥቂት ቀናት በኋላ ይህ መጋቢ በቤተክርስቲያኑ ስለተናገርኳቸው አንዳንድ ነገሮች ደስተኛ እንዳልነበረ ነገረኝ። ደነገጥሁ፤ ምክንያቱም መጀመሪያ ላይ በመልእክቱ እንደተደሰተ ነገሮኝ ነበር።

ይህ መጋቢ ጉዳዩን መዘርዘርን ቀጠለና፤ ከመጋቢዎቹና ከምእመኑ መካከል አንዳንድ ሰዎች በእኔ ስብከት ደስተኞች እንዳልነበሩ ነገረኝ። በዚህ ጊዜ በጉባኤው የፖለቲካ መንፈስ በሥራ ላይ እንደነበር ማወቅ ቻልሁ። ቤተክርስቲያኒቱ ትመራ የነበረው በአሉባልታዎች፣ በቅዋሜዎችና በሐሜቶች ጉልበት ነበር። የተለያዩ ቡድኖችና አንጃዎች ሁልጊዜ በቤተክርስቲያን ውስጥ ስለሚሆነው ነገር አስተያየት ነበራቸው። በመከፋፈል፣ በፖለቲካና በውስጣዊ ሽኩቻዎች የተበጣጠቀች ቤተክርስቲያን ነበረች።

በሌላ ጊዜ፣ በሌላ ቦታ ስብከት አቀረብሁ። መጋቢው በጣም ስለተደሰተ ከመልእክቱ በኋላ እንኳን ደስ አለህ ብሎ አበረታታኝ።

በመቀጠል ብዙ ሕዝብ በሚገኝበት የእሑድ አገልግሎት ላይ ያንኑ መልእክት በቤተክርስቲያኑ ብስብክለት እንደሚወድ ነገረኝ። መላው ቤተክርስቲያን መልእክቱን እንዲሰማ ፈለገ። ነገር ግን እኔ ለዚያ አገልግሎት እንደማልገኝለት ነገርሁት።

በሚቀጥለው ቀን ግን፣ ይህ መጋቢ ጠራኝና በመልእክቱ ውስጥ ስለተናገርኳቸው ነገሮች ገሠጸኝ። ደነገጥሁኝ፣ ነገር ግን ወዲያውኑ ስለተናገርኳቸው ስሕተት ነገሮች ይቅርታ ጠየቅሁ። ከተለያዩን በኋላ ከመሪዎቹ አንዳንዶቹ በመልእክቱ የተወሰኑ ክፍሎች ላይ ተቃውሞ እንዳሰሙ ገለጸልኝ።

እኔም በዚህ ቤተክርስቲያንና ቀደም ሲል በነበርሁበት ፖለቲካኛ ቤተክርስቲያን መካከል ተመሳሳይነት እንዳለ ተገነዘብሁ። ስለሆነም በሆነው ነገር ብዙ አልተደነቅሁም። ይኸኛው ቤተክርስቲያን ለስብከቱ ግሣጼ ለተሰነዘረብኝ ሌላኛው ቤተክርስቲያን አሎስ ነበር።

አባቶችና ታማኝነት

በዚህም የአንዱን ዓይነት ሌላኛ ተሞክሮ እያየሁ ነበር። የሰሊሆም መጥመቂያ በተመሳሳይ ችግሮች ምክንያት በታመሙ ሰዎች የተከበበ ነበር።

ድውዩም፤ ጌታ ሆይ፤ ውኃው በተናወጠ ጊዜ በመጠመቂያይቱ ውስጥ የሚያኖረኝ ሰው የለኝም፤ ነገር ግን እኔ ስመጣ ሳለሁ ሌላው (አሎስ) ቀድሞኝ ይወርዳል ብሎ መለሰለት።

ዮሐንስ 5:7

ምዕራፍ 15

አንዳንድ ልጆች አባትን ማክበር ለምን እንደሚከብዳቸው

መልካም እንዲሆንልህ ዕድሜህም በምድር ላይ እንዲረዝም አባትህንና እናትህን አክብር፤

ኤፌሶን 6:2-3

አባትህንና እናትህን አክብር፡ እግዚአብሔር አምላክህ በሚሰጥህ ምድር ዕድሜህ እንዲረዝም።

ዘፀአት 20:12

1. ሰዎች አባቶችን ማክበር የሚከብዳቸው ኢየሱስን ስለማይከተሉ ነው።

መጥምቁ ዮሐንስ ኢየሱስ ክርስቶስን ይቀድመው ነበር። ኢየሱስ ከመምጣቱ በፊት መጥምቁ ዮሐንስ በአገልግሎት ላይ ነበር። ጌታ በእርሱ እጅ ለመጠመቅ ራሱን በማቅረብ በብዙ አከበረው። ይህ ብዙ አገልጋዮች ለማድረግ የማይችሉት ነገር ነው። ከእነርሱ በፊት የነበረውን ሰው፤ በተለይ በአንድ ከተማ ውስጥ የሚኖሩ ከሆነ አያከብሩትም።

ኢየሱስ መጥምቁ ዮሐንስን መናቅ ይችል የነበረባቸው ሰባት ምክንያቶች

1. ኢየሱስ መጥምቁን ዮሐንስ ላለማክበር በቂ ምክንያቶች ነበሩት፡
፡ ኢየሱስ ክርስቶስ የእግዚአብሔር ልጅ ነበር። ኢየሱስ ክርስቶስ ከመጀመሪያው ነበር፤ ሁሉም ነገሮች በእርሱ የተፈጠሩ ነበሩ። መጥምቁ ዮሐንስ ግን ከእግዚአብሔር ፍጥረታት አንዱ ነበር።

ፈጣሪ ኢየሱስ ክርስቶስ እንዴት አድርጎ ለተርታ ሰው መስገድና ራሱን ማስገዛት ቻለ?

- 2. መጥምቁ የሐንስ ኢየሱስን ማጥመቅ ቀርቶ የጫማውን ማሰሪያ እንኳ ለመፍታት ብቃት አልነበረውም።

ሕዝቡም ሲጠብቁ ሳሉ ሁሉም በልባቸው ስለ የሐንስ፣ ይህ ክርስቶስ ይሆንን? ብለው ሲያስቡ ነበር፤

የሐንስ መልሶ፡- እኔስ በውኃ አጠምቃችኋለሁ፤ ነገር ግን የጫማውን ጠፍር መፍታት ከማይገባኝ ከእኔ የሚበረታ ይመጣል፤ እርሱ በመንፈስ ቅዱስና በአሳት ያጠምቃችኋል፤

መንሹም በእጁ ነው፤ አውድማውንም ፈጽሞ ያጠራል፤ ስንዴውንም በጎተራው ይከታል፤ ገለባውን ግን በማይጠፋ አሳት ያቃጥለዋል አላቸው።

ሉቃስ 3፡15-17

- 3. የየሐንስ ሕይወት ሁኔታ አጠያያቂ ነገር ነበረ። የተቀዳደደ ቁምጣ ልብስ ለብሶ ይሰብክ ነበር፤ ደግሞም ኑሮው በምድረበዳ ነበር።

በዚያም ወራት መጥምቁ የሐንስ፣ መንግሥተ ሰማያት ቀርባለችና ንስሐ ግቡ ብሎ በይሁዳ ምድረበዳ እየሰበከ መጣ።

በነቢዩ በኢሳይያስ፣ የጌታን መንገድ አዘጋጁ ጥርጊያውንም አቅኑ እያለ በምድረበዳ የሚጮህ ሰው ድምፅ የተባለለት ይህ ነውና።

ራሱም የሐንስ የግመል ጠጉር ልብስ ነበረው፤ በወገቡም ጠፍር ይታጠቅ ነበር፤ ምግቡም እንበጣና የበረሀ ማር ነበረ።

ያን ጊዜ ኢየሩሳሌም፣ ይሁዳም ሁሉ በዮርዳኖስም ዙሪያ ያለ አገር ሁሉ ወደ እርሱ ይወጡ ነበር፤

ማቴዎስ 3፡1-6

- 4. መጥምቁ የሐንስ በጊዜው ከነበረው መንግሥት ጋር ግንባር ለግንባር የተፋጠጠ ስለነበር በፖለቲካ ውስጥ የተዘፈቀ ይመስል ነበር።

- 5. የመጥምቁ የሐንስ አገልግሎት ያበቃው እንደ ወንጀለኛ በድንገት ሲገደል ነበር።

ነገር ግን ኢየሱስ መጥምቁ የሐንስን አክበረው። እርሱን በመቀበል ወደ ቤተክርስቲያኑ ሄደለት። ኢየሱስ ለመጥምቁ የሐንስ አገልግሎት ራሱን ሰጠ።

ያን ጊዜ ኢየሱስ በየሐንስ ሊጠመቅ ከገለገለ ወደ ዮርዳኖስ መጣ። የሐንስ ግን፣ እኔ በአንተ ልጠመቅ ያስፈልገኛል፤ አንተም ወደ እኔ ትመጣለህን? ብሎ ይከለክለው ነበር። ኢየሱስም መልሶ፡- አሁንስ ፍቀድልኝ፤ እንዲህ ጽድቅን ሁሉ መፈጸም ይገባናልና አለው። ያን ጊዜ ፈቀደለት።

ማቴዎስ 3፡13-15

- 6. መጥምቁ የሐንስ ታምራዊ አገልግሎት አልነበረውም። ኢየሱስ መጥምቁ የሐንስ ያልሠራቸውን ታምራት ቢያደርግም እንኳ ስለ መጥምቁ የሐንስ በአክብሮት ተናግሯል።

እነዚያም ሲሄዱ ኢየሱስ ለሕዝቡ ስለ የሐንስ ሊናገር ጀመረ እንዲህም አለ፡- ምን ልታዩ ወደ ምድረበዳ ወጣችሁ? ነፋስ የሚወዘውዘውን ሽምቦቆን? ወይስ ምን ልታዩ ወጣችሁ? ቆጮን ልብስ የለበሰ ሰውን? እነሆ፣ ቆጮን ልብስ የለበሱ በነገሥታት ቤት አሉ። ወይስ ምን ልታዩ ወጣችሁ? ነቢይን? አዎን አላችኋለሁ፤ ከነቢይም የሚበልጠውን። እነሆ፣ መንገድህን በፊትህ የሚጠርግ መልእክተኛዬን በፊትህ አልካለሁ ተብሎ የተጻፈለት ይህ ነውና።

ማቴዎስ 11፡7-10

- 7. መጥምቁ የሐንስ እንደ ኢየሱስ ያሉ ኃይለኛ ትምህርቶች አልነበሩትም። ኢየሱስ ከየሐንስ የተለየ ዓይነት መልእክት ሰበኳል። ነገር ግን እንዲህም ሆኖ የመጥምቁ የሐንስን ታላቅነትና ተዛማጅነት እውቅና ሰጥቶታል።

እውነት አላችኋለሁ፤ ከሌቶች ከተወለዱት መካከል ከመጥምቁ የሐንስ የሚበልጥ አልተነሳም፤ በመንግሥተ ሰማያት ግን ከሁሉ የሚያንሰው ይበልጠዋል።

ማቴዎስ 11፡11

ኢየሱስ ለመጥምቁ የሐንስ አገልግሎት ራሱን ከሰጠ በኋላ፣ “በእርሱ ደስ የሚለኝ የምወደው ልጄ ይህ ነው” የሚል ድምፅ

ከሰማያት መጣ። ኢየሱስ ይህን መጠሪያ - "ይህ የምወደው ልጄ ነው" የተሰኘውን በሚቀበልበት ወቅት አንድም ነፍስ አልማረከም ነበር! ያደረገው ነገር ቢኖር ከእርሱ በፊት ለነበረ ሰው ራሱን ማስገዛቱ ብቻ ነበር። ከእነርሱ ያረጀውን ወይም አንጋፋ የሆነውን የመዋጋት ጦስ ላለባቸው ሁሉ ይህ ጠቃሚ ነጥብ ነው።

2. ሰዎች አባቶችን ማክበር የሚከብዳቸው የንጉሥ ዳዊትን ምሳሌ ስለማይከተሉ ነው።

ንጉሥ ዳዊት ሳኦል ከእርሱ በፊት የመጣ የተቀባ ንጉሥ መሆኑን ተቀበለ። ምንም እንኳን ሳኦል ብዙ ችግሮች እያሉትም፣ ዳዊት አላጠቃውም። እንዲያውም "አባት" ብሎ ጠራው። ዳዊት ሳኦልን "የኢየሩሳሌሙ ዕብድ ብሎ አልጠራውም"። ይልቅ ጌታ የቀባው ብሎ ጠራው። "ጌን የሰፈረበት ንጉሥ" ወይም "ጌን የተቆራኘው አባባ" ብሎ አልጠራውም። የዳዊት መንግሥት ለዘላለም የሚጸናው ለዚህ ነበር።

እርሱ ታላቅ ይሆናል የልዑል ልጅም ይባላል፤ ጌታ አምላክም የአባቱን የዳዊትን ዙፋን ይሰጠዋል።

ሉቃስ 1:32

ማናቸውም ተራ ልጅ በአባቱ ላይ እንዲያምፅ ምክንያት ሊሆኑለት የሚችሉ አራት ነገሮች በሳኦል ሕይወት ይታዩ ነበር። ነገር ግን ዳዊት የተሻለ ያውቅ ስለነበር ይህን አላደረገም። የዕድሜው ርዝማኔ ለአባቶች ከሚያሳየው አያያዝ ጋር እንዴት እንደሚገናኝ በዘጸአት 20:12 ላይ ያለውን ቃል ያውቅ ነበር።

ዳዊት ሳኦልን ላለማክበር አራት ምክንያቶች ነበሩት

1. ሳኦል በነቢዩ ሳሙኤል አማካኝነት በእግዚአብሔር ተጥሎ ነበር።

... የእግዚአብሔርን ቃል ንቀሃልና እግዚአብሔር ንጉሥ እንዳትሆን ናቀህ ...።

1 ሳሙኤል 15:23

2. ሳኦል በአጋንንት ተይዞ ነበር። በክፉ መናፍስት ቁጥጥር ሥር ነበር፤ ዳዊትም ይህን ሁኔታ ያውቅ ነበር።

በነጋውም ሳኦልን ከፋ መንፈስ ከእግዚአብሔር ዘንድ ያዘው፣ በቤቱም ውስጥ ትንቢት ተናገረ። ዳዊትም በየቀኑ ያደርግ እንደነበረ በእጁ በገና ይመታ ነበር። ሳኦልም ጦሩን በእጁ ይዞ ነበር።

1 ሳሙኤል 18:10

3. ሳኦል መጋቢያንን ገድሏል። ነፍሱ ገዳይ ሆኖ ነበር፤ ተጠቂዎቹም ከእግዚአብሔር ካህናት በቀርሌሎች አልነበሩም።

አብያታርም ሳኦል የእግዚአብሔርን ካህናት እንደፈጀ ለዳዊት ነገረው።

1 ሳሙኤል 22:21

4. ሳኦል በጠንቋይ እጅ ወደቀ። በምድር ላይ የመጨረሻ ሌሊቱ ያለፈው በጠንቋይ ቤት ነበር።

ሳኦልም ባሪያዎቹን፡- ወደ እርስዋ ሄጄ እጠይቅ ዘንድ መናፍስትን የምትጠራ ሴት ፈልጉልኝ አላቸው። ባሪያዎቹም፣ እነሆ፣ መናፍስትን የምትጠራ እንዲት ሴት በዓይንዶር አለች አሉት።

1 ሳሙኤል 28:7

በብዙ ቢገፋፉትም ዳዊት በሳኦል ላይ የነበረውን አቋም እንደጠበቀ ጸንቷል። እንደ አባት እንጂ እንደ ሌላ ላለማየት ወሰነ። በአባቶች ላይ በሚያዩት ስሕተት ቁጣ የተሞላበት ጥቃት የሚያካሂዱ ብዙ ጅል ሰዎች አሉ። መንግሥቱ ለዘላለም ከጸናለት ዳዊት ለምን አንማርም? በአባት ላይ ለማመፅ ዳዊት ከነበረው፣ የተሻሉ ጥሩ ምክንያቶች እንደማይኖሩ እርግጠኛ ነው!

ደግሞም፣ አባቴ ሆይ፣ የልብስህ ዘርፍ በእጄ እንዳለ ተመልክተህ እወቅ፣ የልብስህንም ዘርፍ በቆረጥሁ ጊዜ አልገደልሁም፤ ስለዚህም በእጄ ከፋትና በደል እንደሌለ፣ እንተም ነፍሴን ልትወስድ ምንም ብታሳድደኝ እንዳልበደልሁ ተመልክተህ እወቅ።

1 ሳሙኤል 24:11

3. ሰዎች ልባቸው ከአባቶች የፊቀ ስለሆነ አባቶችን ማክበር ይከብዳቸዋል።

መጥቼም ምድርን በእርግጥን እንዳልመታ አርሱ የአባቶችን ልብ ወደ ልጆች፣ የልጆችንም ልብ ወደ አባቶች ይመልሳል።

ሚልክያስ 4:6

ልጆች አባቶቻቸው የሚያደርጉት ነገር የማያስደስታቸው ጊዜያት አሉ። እንደነዚህ ያሉ ልጆች የሚያስደስቷቸው አባቶቻቸው ከሚያደርጉት ግንባር-ገጠም ተቃራኒ ነገሮች ናቸው። ታዲያ ወደ እርግጥን የሚወስደው ይህ ሁኔታ ነው። የዚህ ሁኔታ በርካታ ምሳሌዎች አሉ።

ለምሳሌ፣ አባት የዩኒቨርሲቲ ሌክቸረር ከሆነ፣ ልጅ በልቡ ውስጥ፣ “እኔ የዩኒቨርሲቲ ሌክቸረር መሆን አልፈልግም” ሊል ይችላል። አባት ፖለቲከኛ ከሆነና የልጅም ልብ ከአባቱ ሽፍቶ ከሆነ፣ ልጅ ምንም ዓይነት ግንኙነት ከፖለቲካ ጋር እንዳይኖረው በምስጢር እየወሰነ ያድጋል።

በተመሳሳይ መንገድ አባት በአገልግሎት መጋቢ ሊሆን ይችላል፣ ልጅ ደግሞ “እኔ የሕግ ሰው፣ ወይም የጠፈር ሊቅ እንጂ መጋቢ መሆን አልፈልግም” ይላል። እነዚህ ሁሉ የልጆች ልብ ከአባቶች የመሸፈቱ ውጤቶች ናቸው።

ልቡ ወደ አባቱ እንዲመለስ ለልጅህ መጸለይ አስፈላጊ ነው። የልጆች ልብ ከአባቶቻቸው የሸፈተ ከሆነ፣ እንዳልሰጋቸው የሚያደርጉና ዓመፀኞች ይሆናሉ።

የመጋቢው ሴት ልጅ

አንድ ጊዜ በአንድ መጋቢ ቤት ተገኝቼ ነበረና ከሴት ልጅ ጋር ንግግር ጀመርሁ። ከእርሷ ጋር ስጫወት ሳለሁ፣ እንዴት የሕግ ድግሪዋን እያጠናች እንዳለች ነገረችኝ። እቅዷ በንግድ ማኅበራት በተወሳሰበች ዓለም ውስጥ የንግድ ሥራ መሥራት ነበር። በዚህ

ጊዜ አባቷ በሺዎች የሚቆጠሩአባላት ባሉበት አንድ ታላቅ ቤተክርስቲያን ውስጥ በመጋቢነት ያገለግል ነበር። እርሷ ግን እርሱ በሚያደርገው ነገር ፍላጎት አላደረባትም።

ከጥቂት ዓመታት በኋላ፣ ወደዚያ ከተማ ተመልሼ መጣሁና በዚህ መጋቢ ቤት ልጅ አማካኝነት በከተማ ውስጥ በመኪና እዘዋወር ነበር። በዚህ ጊዜ ግን ይህች ልጅ ትናገር የነበረው ሁሉ ስለ አገልግሎት ነበር። ስለ ሕግ የነበራት ሕልሞቿ ወዴት እንደበነኩ ገረመኝ። በወቅቱ ስለ ንግዱ ዓለም ምንም ንግግር አልነበረም። ነገሩ እግዚአብሔርና የራሱ ሥራ መሆኑ ነበር።

ስለዚህ “ተለውጠሻል! እግዚአብሔርንና አገልግሎትን በተመለከተ እውነተኛ ለውጥ በአንቺ ላይ መጥቷል” አልኳት። እንደገና መልሼ፣ “ተለውጠሻል አይደል?” ብዬ ጠየቅኳት።

እርሷም፣ “አዎን፣ ተለውጫለሁ” ስትል መለሰች።

እኔም፣ “ገና ከአንቺ ጋር እንደተገናኘሁ ነገሩን አውቄዋለሁ። እዚህ በነበርሁ ባለፈው ጊዜ አሁን ከሆንሺው በጣም የተለየሽ ነበርሽ” አልኳት።

“እውነት ነው” ስትል ተስማማች።

ከዚያም፣ “ሁልጊዜ ከአገልግሎት ሕይወት ለመራቅ እፈልግ ነበር። በአገልግሎቱ ምክንያት ቤተሰባችን በብዙ ተሠቃይቷል። የማደርገው ነገር ቢኖር ከአባቴ ጋር መጓዝና በአገልግሎቱ እርሱን መርዳት ነበር” አለች።

ነገር ግን እኔ ምን እንደደረሰባት ገባኝ። እግዚአብሔር እርግጥንን ለማስወገድ የልጅን ልብ ወደ አባት ለውጧል። ልብን መመለስ መንፈሳዊ ነገር ሲሆን ይህን የሚያደርገውም እግዚአብሔር ብቻ ነው። ወላጆች ለልጆቻቸው መጸለያቸው ተፈላጊ ነገር ነው። አለበለዚያ ልባቸው መልካም ከሆነው ሁሉና ወላጆች ከሚመክሩት ሊሸፍኑ ይችላሉ።

የአባትን ልብ መመለስ

አባት ለልጆቹ ፍላጎት የሚያጣባቸው ጊዜያትም አሉ። ይህ ብዙ ጊዜ የሚሆነው አባት ሲጎዳ ወይም ስለ ልጆቹ ትክክል ማየት ሲላነው ነው። በዚህ ጊዜ ያለ ምንም አባታዊ ድጋፍ ስለሚሆኑ ሁኔታውበልጆቹ ላይ እርግማንን ያስከትላል።

አንድ ቀን፣ ከተባባሪ መጋቢዎቹ ለተወሰኑ ዓመታት በውጭ አገር የነበረ አንዱ ተመልሶ መጣ። አገሪቱን ለቆ ከመሄዱ በፊት፣ ለአንድ መጋቢ ምስጢር አጫውቶ ነበር። “ቂሱ በአንዳንዶቻችን ላይ ፍላጎት ያጣ መስሎኛል። ቀደም ሲል ለእኛ የነበረው ፍላጎት አሁን የሌለ ሆኖ ይሰማኛል” አለ።

ነገሩን በእንዲህ ያለ ፍጥነት ማወቁ ገረመኝ፤ ምክንያቱም የተናገረው ትክክል ነበር። በእነርሱ ላይ የነበረኝ ፍላጎት ስለተሟጠጠ በአንዳንዶቹ መጋቢዎች ግራ ተጋብቼና አዝኜ ነበር። ለስብሰባ አልጠራቸው፣ ብዙም አላናግራቸው ነበር። ለሁሉም ሰው ፈገግ እየመገብሁ፣ “ተባረክ!” እል ነበር። ነገር ግን ከማናቸውም ጋር ጥልቅና ቁምነገር ወዳዘለ ውይይት ውስጥ ለመግባት አልፈቅድም ነበር። አየህ ልቤ ከእነዚህ መጋቢዎች ሽፍቶ ነበር።

ነገር ግን እግዚአብሔር ልቤን እንደገና ወደ እነርሱ መመለስ ጀመረ፡ ፡ እንድጸልይላቸው አደረገኝና ቀስ በቀስ ለእነዚህ መጋቢዎች የነበረኝን ፍቅርና ፍላጎት መልሼ ማግኘት ቻልሁ። ከዚያ በኋላ የአባት ልብ ከልጆቹ መመለሱ ምን ማለት እንደሆነ እፍታውን መቅመስ ቻልሁ። በእርግጥ እንዲህ ያለ ነገር አደገኛና እርግማን የሚጋብዝ ነው።

4. ሰዎች አባትን ማክበር የሚከብዳቸው አባት የሚከበር ሆኖ በመገኘት የእነርሱን አክብሮት እንዲቀበል ስለሚሰማቸው ነው።

ብዙ ወንድና ሴት ልጆች በአባትና በእናታቸው ሕይወት የሚያዝኑ መሆናቸው አሳዛኝ ነገር ነው። ብዙ ጊዜ በወላጆቻቸው ጋብቻ ያዝናሉ።

ብዙ ልጆች ወላጆቻቸው ገንዘብን፣ ግንኙነቶችንና ሌሎች የሕይወት እድሎችን አስመልክቶ ካደረጉት የተሻለ እናደርጋለን ብለው ያስባሉ። እንዲያውም አንዳንዶች የራሳቸውን ልጆች ወላጆቻቸው ለእነርሱ ካደረጉት በተሻለ እንከባከባለን ብለውም ያስባሉ።

ብዙዎቹ ወላጆች ከዓይነተኛ አባትነትና እናትነት መጉደላቸው እውነት ነው። እያንዳንዱ ወላጅ ሊሆን የተመኘውን ያህል መሆን ቸሏል። ወላጆች እንደ ማንም ሰዎች ናቸው። ሕይወታቸው በግላጭ ስለሚታይ አባቶች ለነቀፋ የተጋለጡ ናቸው።

በተጨማሪ “ፍጹም ያልሆነ” አባት “ፍጹም” የሆነ ልጅ ወደ ዓለም ማምጣጥ መቻሉና ጥሩ ሰው ደግሞ ክፉ ሰው ወደ ዓለም ማምጣቱ እውነት ነው። ለምሳሌ፣ ሂትለርና ስታሊን ወደ ቤተክርስቲያን የሚወስዷቸው እናቶች የነበሯቸው ሰዎች ናቸው።

ስታሊን እንዲያውም ለተወሰነ ጊዜ የመጽሐፍ ቅዱስ ትምህርት ቤት ገብቶ ተምሯል። የእነዚህ ጅምላ ገዳዮች ወላጆች ቤተክርስቲያን አዘውታሪዎችና ክርስቲያኖች እንደነበሩ ግልጽ ነው። በማይታወቅ መንገድ በሚሊዮን የሚቆጠሩ ሰዎችን ሞት የሚያስፈጽሙ ልጆችን ወደ ዓለም ይዘው መጡ።

የብዙ “መልካም” ሰዎች ወላጆች “መልካሞች” እንዳልነበሩ እግዚአብሔር ያውቃል። እንዲህም ሆኖ አባቶችና እናቶች እንዲከበሩ ጥቅል ትእዛዝ ሰጠ። ይህ የመጽሐፍ ቅዱስ ቃል በሕይወትና በአገልግሎት ሊልቁ ለሚችሉ ሰዎች ራሱን እንደ እንቅፋት ያስቀምጣል።

አባቶችና ታማኝነት

ገሃድ የሆነው ነገር የአባቶች የሞራል፣ የንዋይና የጋብቻ ውድቀቶች እግዚአብሔር እንድንሰጣቸው ካዘዘን ክብር ጋር ምንም ግንኙነት የሌላቸው መሆኑ ነው።

እግዚአብሔር አባቶችን ስለ ሞራላዊ፣ ንዋያዊና ትዳራዊ ኃጢአቶቻቸው ሊቀጣ ከፈለገ፣ ያደርገዋል። ይህ ልጅ ለአባቱ እንዲያደርግ ከሚጠበቅበት ክብር ጋር ምንም ግንኙነት የለውም።

ኢየሱስ፣ “የቄሣርን ለቄሣር የእግዚአብሔርን ለእግዚአብሔር ስጡ” ማለቱን አስታውሱ። እያንዳንዱ አባት ማንም ይሁን፣ በእግዚአብሔር ለእርሱ እንዲሰጥ የታዘዘለትን ክብር ማግኘት ይገባዋል። ቄሣር ለእርሱ የሚገባውን ግብር በመቀበሉ እግዚአብሔር ምንም አይጎድልበትም። ኢየሱስ ሰዎች ለቄሣር ግብር መክፈልን እንዲቀጥሉ የተናገረው ለዚህ ነበር።

አባቶች ለእነርሱ የሚገባውን ክብር በማግኘታቸው የእግዚአብሔር መንግሥት የሚጎድልበት ምንም ነገር የለም። አባት ክብርን ሲያገኝ የእግዚአብሔር መንግሥት ሞራል፣ ቅድስናና ጽድቅ ተመቻመቻ ማለት አይደለም።

ብዙ ሰዎች የአባቶችን ኃጢአት በተመለከተ “እጅግ ጻድቃን”፣ ግለ-ጻድቃንና ፈራጆች ናቸው። የአባቶቻቸውን ስሕተቶች፣ ጉድለቶችና ግልጽ ኃጢአቶች የሚገባቸውን ክብር ለመንፈግ እንደ ምክንያት ይጠቀማሉ።

እንደ ፈሪሳውያን ሁሉ፣ የእግዚአብሔርን ሕጎች አንዱ ከአንዱ የማይገናኝ አድርገው ያያሉ። በሌላ አነጋገር፣ አባት ማናቸውንም ዓይነት ኃጢአቶች እየፈጸመ እያለ፣ የሞራል መለኪያን ጠብቀህ ለአባት ክብርን መስጠት አትችልም ማለታቸው ነው።

ፍጹም አባቶች ብቻ ክብርን የሚያገኙ ቢሆን ኖሮ፣ በዚህ ምድር ላይ ፍጹም የሆነ አባት ስለሌለ የአምስተኛ ትእዛዝ፣ (አባትህን . . . አክብር) አስፈላጊ ባልሆነ ነበር!

አንዳንድ ልጆች አባትን ማክበር ለምን እንደሚከብዳቸው

5. ሰዎች አባቶችን ማክበር የሚከብዳቸው በአምስተኛው ትእዛዝ ላይ ጭማሪ ስለሚያደርጉ ነው።

አምስተኛውን ትእዛዝ በጥሞና ብትከታተል፣ ማክብር የሚገባህን እናት ወይም አባት ዓይነት እንደማይገልጽ ትረዳለህ።

የሚናገረው እንዲሁ አባትህንና እናትህን እንድታከብር ብቻ ነው። ሰዎች በመጽሐፍ ቅዱስ ላይ የሌለ ነገር በመጨመር፣ ለመታዘዝ የማይቻል ያደርጉታል። ሰዎች በአምስተኛው ትእዛዝ ላይ እንዴት እንደሚጨምሩ እዚህ ላይ ጥቂት ምሳሌዎች ቀርበዋል።

ሀ) ሰዎች አባቶችን ለማክበር የሚከብዳቸው፣ መጽሐፍ ቅዱስ፡ “መልካም እንዲሆንልህና በምድር ላይ ረጅም ዕድሜ እንድትኖር ፍጹም የሆነውን አባትህን አክብር” ይላል ብለው ስለሚያስቡ ነው።

ነገር ግን መጽሐፍ ቅዱስ በትክክል የሚለው “. . . መልካም እንዲሆንልህና በምድርም ረጅም ዕድሜ እንድትኖር” አባትህንና እናትህን አክብርነው።

ለ) ሰዎች አባቶችን ማክበር የሚከብዳቸው መጽሐፍ ቅዱስ “መልካም እንዲሆንልህና በምድርም ላይ ረጅም ዕድሜ እንዲኖርህ ሀብታም የሆነውን አባትህን አክብር” ብሎ ይናገራል ብለው ስለሚያስቡ ነው።

ነገር ግን መጽሐፍ ቅዱስ የሚለው፡ “. . . መልካም እንዲሆንልህና በምድርም ረጅም ዕድሜ እንዲኖርህ አባትህንና እናትህን አክብር” ነው።

ሐ) ሰዎች አባቶችን ማክበር የሚከብዳቸው፣ መጽሐፍ ቅዱስ፡ “. . . መልካም እንዲሆንልህና በምድርም ረጅም ዕድሜ እንድትኖር ለእናትህ ጥሩ ባል የሆነውን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚለው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

መ) ሰዎች አባቶችን ማክበር የሚከብዳቸው መጽሐፍ ቅዱስ፡ “... መልካም እንዲሆንልህና በምድርም ላይ ረጅም ዕድሜ እንዲኖርህ የትምህርት ቤት ክፍያዎችህን የሚከፍልልህን አባትህን አክብር” ይላል ብለው ስለሚያስቡ ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ሠ) ሰዎች አባቶችን ማክበር የሚከብዳቸው መጽሐፍ ቅዱስ፡ “... መልካም እንዲሆንልህና በምድርም ረጅም ዕድሜ እንዲኖርህ እናትህን ያልፈታውን አባት አክብር የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ረ) ሰዎች አባቶችን ማክበር የሚከብዳቸው መጽሐፍ ቅዱስ፡ “... መልካም እንዲሆንልህና በምድርም ረጅም ዕድሜ እንድትኖር አንድ ሚስት ያለውን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚለው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ሰ) ሰዎች አባቶችን ማክበር የሚከብዳቸው መጽሐፍ ቅዱስ፡ “... መልካም እንዲሆንልህና በምድርም ረጅም ዕድሜ እንድትኖር ከአንዲት እናት ብቻ ልጆች ያለውን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ሸ) ሰዎች አባቶችን ማክበር የሚከብዳቸው መጽሐፍ ቅዱስ፡ “... መልካም እንዲሆንልህና በምድርም ረጅም ዕድሜ እንድትኖር በራሳችሁ ያልወደቀውን አባትህን አክብር የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ቀ) ሰዎች አባቶችን ማክበር የሚከብዳቸው መጽሐፍ ቅዱስ፡ “... መልካም እንዲሆንልህና በምድርም ረጅም ዕድሜ እንድትኖር “ሁልጊዜ በቤት የሚገኘውን አባትህን አክብር የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

በ) ሰዎች አባቶችን ማክበር የሚከብዳቸው መጽሐፍ ቅዱስ፡ “... መልካም እንዲሆንልህና በምድርም ረጅም ዕድሜ እንድትኖር “ለቤተሰቡ ቤት የሠራ አባትህን አክብር የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ተ) ሰዎች አባቶችን ማክበር የሚከብዳቸው መጽሐፍ ቅዱስ፡ “... መልካም እንዲሆንልህና በምድርም ረጅም ዕድሜ እንድትኖር “ርስትን የተወልደህን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ቸ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “ክልጆቹ ሁሉ ጋር መልካም ግንኙነት ያለውን አባትህን አክብር ዋሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ኀ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “ምንም ድካም የሌለውን አባትህን አክብር ዋሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ነ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “በዙገን ያለውን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ኘ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “በሕይወቱ በዙገን ያገኘውን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

አ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “ታላቅ ሰው የነበረውን አባትህን አክብር ዋሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

አ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “በሕይወትህ ታላቅ ሚና የተጫወተውን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ኸ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “እንደ ልጁ የተቀበለህን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ወ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “አብረኸው የኖርኸውን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ዐ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “ያልተቆጣህንና ያልገሠጸህን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ዘ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “በዙገንዝብ የሰጠህን አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ዘ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “ዳግም የተወለደ ክርስቲያን አባትህን አክብር” ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

የ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “ማይም ያልሆነ አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

ደ) ሰዎች አባቶችን ማክበር የሚከብዳቸው መጽሐፍ ቅዱስ፤ “... መልካም እንዲሆንልህና በምድርም ረጅም ዕድሜ እንድትኖር “ጠንቋይ ያልሆነ አባትህን አክብር” የሚል ስለሚመስላቸው ነው።

ነገር ግን መጽሐፍ ቅዱስ በትክክል የሚናገረው፡ “... መልካም እንዲሆንልህና በምድርም ረጅም ዕድሜ እንድትኖር አባትህንና እናትህን አክብር” ነው።

በእርግጥ አባቶችን ማክበርና ከእነርሱ ጋር ግንኙነት ማድረግ መንፈሳዊ ተግባር ነው። ይህ ለተፈጥሮአዊው ሰው ትርጉም ላይሰጥ ይችላል፤ ነገር ግን ከእግዚአብሔር ቃል መጽሐፍ ቅዱሳዊ ታላላቅ መርሆች አንዱ ነው። በዚህ አምስተኛ ትእዛዝ፤ መላው የሰው ዘር መነሣትና መውደቅ ይችላል።

በዚህ አባትና እናትህን በምታከብርበት አምስተኛ ትእዛዝ ሁሉም አገልግሎቶች ሊነሡና ሊወድቁ ይችላሉ።

አባቶችን የማክበር ጽንሰ-ሃሳብ መታገል አይሁንብህ!

አንድ ቀን ክብርን ትቀበል ዘንድ ሌሎችን ማክበር ይሁንልህ!

አንድ ቀን መልካም አባት ትሆን ዘንድ መልካም ልጅ ያድርግህ!

በዳግ ሂዋርድ-ሚልስ የተጻፉ ሌሎች መጽሐፍት

የታማኝነትና ታማኝ አለመሆን ርዕሶች

- ♦ አባቶች እና ታማኝነት
- ♦ መሪዎችና ታማኝነት
- ♦ ታማኝነት እና ታማኝ አለመሆን
- ♦ የሚወነጀሱህ
- ♦ ዝንጉዎች
- ♦ ትተውህ የሚሄዱ
- ♦ አስመሳዮች

የቤተ ክርስቲያን ግንባታ ርዕሶች

- ♦ የቤተ ክርስቲያን አድጎት
- ♦ ቤተ ክርስቲያን መትከል
- ♦ ሜጋ ቤተ ክርስቲያን (2ኛ አትም)

የመንፈስ ቅዱስ ቅባት ርዕሶች

- ♦ ቅባቱን ያዝ
- ♦ በምልከቶች እና በድንቆች ማገልገል
- ♦ ወደ ቅባቱ የሚያደርሱ እርምጃዎች

የስኬት ርዕሶች

- ♦ አሥራት የማይከፍሉ ክርስቲያኖች ለምን ይደኽማሉ ... እና አሥራት የማይከፍሉ ክርስቲያኖች እንዴት ሀብታም እንደሚሆኑ

የመጋቢነት አገልግሎት ርዕሶች

- ♦ የአመራር ጥበብ 2ኛ አትም
- ♦ የአረኝነት ጥበብ
- ♦ የመጋቢነት አገልግሎትህን ወደ ላቀ ደረጃ አሳድግ

የክርስቲያን ሕይወት ርዕሶች

- ♦ ወደኃላ ማፈግፈግ
- ♦ የጋብቻ ሞዴል
- ♦ ልጄ ሆይ፣ ትችያለሽ
- ♦ አጋንንቶች እና እንዴት እነርሱን ማሸነፍ እንደሚቻል
- ♦ ሰይመው! ይገባኛል በል! ውሰደው!
- ♦ የጥሞና ጊዜ
- ♦ ንገራቸው!

የአገልግሎት ሥራ ርዕሶች

- ♦ በእግዚአብሔር ፍጹም ፍቃድ ውስጥ መሆን እንዴት እንደሚቻል
- ♦ ማጣት፣ መከራ መቀበል፣ መሥዋዕት መሆን፣ መሞት
- ♦ የተጠሩ ብዙዎች ናቸው
- ♦ ፕሩቶን
- ♦ የቤተ ክርስቲያን ሥራ ሕግጋት
- ♦ የሙሉ ጊዜ አገልግሎት ሕግጋት